



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



សៀវភៅណែនាំ
ស្តីពី

ការយោសាសនាបោះឆ្នោតជ្រើសរើស
ក្រុមប្រឹក្សាឃុំ សង្កាត់ អាណត្តិទី៤

(ថ្ងៃបោះឆ្នោត នៅថ្ងៃអាទិត្យ ទី០៤ ខែមិថុនា ឆ្នាំ២០១៧)

អារម្ភកថា



សៀវភៅណែនាំស្តីពី ការយោសនាបោះឆ្នោតជ្រើសរើសក្រុមប្រឹក្សាឃុំសង្កាត់ អាណត្តិទី៤ ឆ្នាំ២០១៧ ត្រូវបានចងក្រងឡើងជាឯកសារសម្រាប់ប្រជាពលរដ្ឋ អង្គការមិនមែនរដ្ឋាភិបាលជាតិ និងអន្តរជាតិ ប្រព័ន្ធផ្សព្វផ្សាយព័ត៌មានជាតិ និងអន្តរជាតិ ពិសេសគណបក្សនយោបាយទាំងអស់ដែលបានចូលរួមប្រកួតប្រជែងក្នុងការបោះឆ្នោតជ្រើសរើសក្រុមប្រឹក្សាឃុំ សង្កាត់ ដើម្បីឱ្យងាយស្រួលយល់អំពីបទបញ្ជា និងនីតិវិធី ក្នុងការយោសនាបោះឆ្នោតជ្រើសរើសក្រុមប្រឹក្សាឃុំ សង្កាត់ ។ សៀវភៅនេះជាជំនួយស្មារតីក្នុងការអនុវត្តសកម្មភាពយោសនាបោះឆ្នោតផ្ទាល់ និងការអនុវត្តសកម្មភាពផ្សេងៗទៀតដែលទាក់ទងដល់ការយោសនាបោះឆ្នោត ។

ខ្លឹមសារក្នុងសៀវភៅនេះត្រូវបានដកស្រង់ចេញពីបទបញ្ជា និងនីតិវិធីសម្រាប់ការបោះឆ្នោតជ្រើសរើសក្រុមប្រឹក្សាឃុំ សង្កាត់ អាណត្តិទី៤ ឆ្នាំ២០១៧ និងត្រូវបានបញ្ចូលឧបសម្ព័ន្ធចំនួន៣ គឺ ៖

- សម្រង់ជំពូកទី៧ ស្តីពីការយោសនាបោះឆ្នោត នៃច្បាប់ស្តីពីការបោះឆ្នោតជ្រើសរើសក្រុមប្រឹក្សាឃុំ សង្កាត់
- សម្រង់មាត្រាមួយចំនួនក្នុងជំពូកទី១៤ ស្តីពីទោសប្បញ្ញត្តិ នៃច្បាប់ស្តីពីការបោះឆ្នោតជ្រើសរើសក្រុមប្រឹក្សាឃុំ សង្កាត់
- ប្រតិទិននៃការបោះឆ្នោតជ្រើសរើសក្រុមប្រឹក្សាឃុំ សង្កាត់ អាណត្តិទី៤ ឆ្នាំ២០១៧ ។



មាតិកា



ទំព័រ

រោងចក្រថា	-----	i
មាតិកា	-----	ii
អក្សរកាត់	-----	iv

១- បទបញ្ជា និងនីតិវិធី ជំពូកទី៧ “ការយោសនាបោះឆ្នោត”		
▪ បញ្ញត្តិទូទៅនៃការយោសនាបោះឆ្នោត	-----	១
▪ សម្ភារអប់រំអ្នកបោះឆ្នោត	-----	២៣
▪ រូបភាព និងសម្ភារយោសនាផ្សព្វផ្សាយ	-----	២៩
▪ ភារកិច្ច និងកាតព្វកិច្ចរបស់ប្រព័ន្ធផ្សព្វផ្សាយព័ត៌មាន	-----	៤២

២- បទបញ្ជា និងនីតិវិធី សម្រាប់ជំពូកទី៨ ប្រការ ៨.៥		
អ្នកសារព័ត៌មានជាតិ និងអន្តរជាតិ	-----	៤៤

៣- ឧបសម្ព័ន្ធ		
ក- សម្រង់ជំពូកទី៧ ស្តីពីការយោសនាបោះឆ្នោត នៃច្បាប់ស្តីពីការ បោះឆ្នោតជ្រើសរើសក្រុមប្រឹក្សាឃុំ សង្កាត់	-----	៥១
ខ- សម្រង់មាត្រាមួយចំនួនក្នុងជំពូកទី១៤ ស្តីពីទោសប្បញ្ញត្តិ នៃច្បាប់ ស្តីពីការបោះឆ្នោតជ្រើសរើសក្រុមប្រឹក្សាឃុំ សង្កាត់	-----	៦៤

គ- ប្រតិទិននៃការបោះឆ្នោតជ្រើសរើសក្រុមប្រឹក្សាឃុំ សង្កាត់
អាណត្តិទី៤ ឆ្នាំ២០១៧ ----- ៧២



អក្សរកាត់



- គណៈកម្មាធិការជាតិរៀបចំការបោះឆ្នោត	គ.ជ.ប
- គណៈកម្មការរាជធានី ខេត្តរៀបចំការបោះឆ្នោត	គធ.ខប
- គណៈកម្មការឃុំ សង្កាត់រៀបចំការបោះឆ្នោត	គឃ.សប
- គណៈកម្មការការិយាល័យបោះឆ្នោត	គ.ក.ប
- គណៈកម្មការការិយាល័យរាប់សន្លឹកឆ្នោត	គ.ក.រ
- ច្បាប់ស្តីពីការបោះឆ្នោតជ្រើសរើសក្រុមប្រឹក្សាឃុំ សង្កាត់	ច.ប.ឃ.ស
- បទបញ្ជា និងនីតិវិធីសម្រាប់ការបោះឆ្នោតជ្រើសរើស ក្រុមប្រឹក្សាឃុំ សង្កាត់	ប.ន.ឃ.ស



**បទបញ្ជា និងនីតិវិធីសម្រាប់ការបោះឆ្នោត
ជ្រើសរើសក្រុមប្រឹក្សាឃុំ សង្កាត់
ជំពូកទី ៧
ការយោសាសនាបោះឆ្នោត**

បញ្ញត្តិទូទៅនៃការយោសាសនាបោះឆ្នោត

ប្រការ ៧.១

អនុលោមតាម ច.ប.យ.ស ការយោសាសនាបោះឆ្នោតមានបំណងឱ្យ គណបក្សនយោបាយ ដែលបានអនុញ្ញាតឱ្យចុះបញ្ជីបេក្ខជន និងបេក្ខជនធ្វើ ការផ្សព្វផ្សាយអំពីគោលនយោបាយ និងកម្មវិធីនយោបាយរបស់ខ្លួនក្នុងការ អភិវឌ្ឍឃុំ សង្កាត់ ដល់អ្នកបោះឆ្នោត ។ ការយោសាសនាបោះឆ្នោត គឺជា សកម្មភាពមួយចំនួនដែលត្រូវធ្វើជាសាធារណៈ ដើម្បីបញ្ចុះបញ្ចូលអ្នកបោះ ឆ្នោត ឱ្យបោះឆ្នោតគាំទ្របេក្ខជន ឬគណបក្សនយោបាយណាមួយ ។ សកម្មភាពមួយចំនួនដើម្បីគាំទ្របេក្ខជន ឬគណបក្សនយោបាយណាមួយ មានដូចជា ៖

- ៧.១.១ ការជួបប្រជុំជាសាធារណៈរបស់គណបក្សនយោបាយ ឬ បេក្ខជន ។
- ៧.១.២ ការរៀបចំកូនព្យហាយាត្រា ឬកូនដំណើរដោយក្រុមថ្មើរ ជើង ឬដោយយានជំនិះគ្រប់ប្រភេទនៅឃុំ សង្កាត់ យ៉ាង ច្រើន ០២ (ពីរ)ដង ក្នុងអំឡុងពេលយោសាសនាបោះឆ្នោត ។
- ៧.១.៣ ការជួបជុំ ឬការយោសាសនាតាមផ្ទះ ។

- ៧.១.៤ ការផ្សព្វផ្សាយតាមវិទ្យុ ឬទូរទស្សន៍ ឬសារព័ត៌មាន ។
- ៧.១.៥ ការផ្សព្វផ្សាយតាមរលកអាកាស ឬការយោសនាតាម
ឧបករណ៍បំពងសំឡេង ឬតាមរយៈការចាក់ផ្សាយកាស្បែក
វីដេអូ ឬវីស៊ីឌី ឬឌីវីឌី ក្នុងរោងវីដេអូសាធារណៈ ឬទីធ្លា
សាធារណៈ ។
- ៧.១.៦ សកម្មភាពបិទផ្សាយនូវបដាពាក្យស្លោក ឬកម្មវិធីនយោ
បាយ ឬរូបភាពយោសនានានា ។
- ៧.១.៧ សកម្មភាពចែកចាយខិត្តប័ណ្ណគណបក្សនយោបាយ ដើម្បី
ឱ្យអ្នកបោះឆ្នោត បោះឆ្នោតឱ្យខ្លួន ឬគណបក្សនយោបាយ
របស់ខ្លួន ។
- ៧.១.៨ សកម្មភាពចែកចាយ ស្លាកសញ្ញាគណបក្សនយោបាយ
ឬមូក សម្លៀកបំពាក់ សម្ភារផ្សេងៗទៀតដែលបោះពុម្ព
ឬគូរ ឬផលិតដែលមានស្លាកសញ្ញាគណបក្សនយោបាយ
ឬ/និងបេក្ខជន ជូនអ្នកបោះឆ្នោត ។
- ៧.១.៩ សកម្មភាពលើកបដានៅទីសាធារណៈណាមួយ ឬ/និង
ដំឡើងបន្ទះក្តារបិទប្រកាសផ្សាយ ពីគោលនយោបាយ
របស់គណបក្សនយោបាយ ឬបេក្ខជន ។
- ៧.១.១០ ការប្រគំតន្ត្រីនៅនឹងកន្លែងណាមួយ ឬការច្រៀងចម្រៀង
យោសនា ឬការលេងភ្លេងយោសនាបោះឆ្នោត ដើម្បី
ផ្សព្វផ្សាយគាំទ្របេក្ខជនណាម្នាក់ គណបក្សនយោបាយ
ណាមួយ ។

៧.១.១១ ការរៀបចំកម្មវិធីប្រកួតកីឡាដើម្បីគាំទ្រគណបក្សនយោបាយណាមួយ ឬ/និងបេក្ខជនណាម្នាក់ ។

ម្រករ ៧.២

ការឃោសនាបោះឆ្នោតត្រូវលើករយៈពេល ១៥ (ដប់ប្រាំ) ថ្ងៃ មុនថ្ងៃបោះឆ្នោត ។ ការឃោសនាបោះឆ្នោតមានរយៈពេល ១៤ (ដប់បួន) ថ្ងៃ ហើយគ្រប់សកម្មភាពឃោសនាត្រូវបញ្ឈប់ ២៤ (ម្ភៃបួន) ម៉ោង មុនថ្ងៃបោះឆ្នោត ។

៧.២.១ គ្រប់សកម្មភាពឃោសនាបោះឆ្នោត របស់គណបក្សនយោបាយ ត្រូវចាប់ផ្តើមពីម៉ោង ០៦ (ប្រាំមួយ) ព្រឹក ដល់ម៉ោង ១០ (ដប់) យប់ ។

៧.២.២ គ្រប់សកម្មភាពឃោសនាបោះឆ្នោត របស់គណបក្សនយោបាយ ត្រូវឈប់សម្រាកនៅចន្លោះពីម៉ោង ១០ (ដប់) យប់ ដល់ម៉ោង ០៦ (ប្រាំមួយ) ព្រឹក ។

៧.២.៣ សកម្មភាពឃោសនាបោះឆ្នោតដោយឧបករណ៍បំពងសំឡេង ត្រូវបានកំណត់ដូចខាងក្រោម ៖

- ត្រូវហាមឃាត់ចាប់ពីម៉ោង ១២ (ដប់ពីរ) ថ្ងៃត្រង់ ដល់ម៉ោង ២ (ពីរ) រសៀល ។
- ត្រូវហាមឃាត់នៅក្បែរមន្ទីរពេទ្យ ។
- ត្រូវហាមឃាត់នៅក្បែរសាលារៀន ឬគ្រឹះស្ថានសិក្សានានាក្នុងពេលម៉ោងកំពុងសិក្សា លើកលែងតែនៅក្រៅពេលម៉ោងសិក្សា ។

៧.២.៤ រាល់ការស្ទង់មតិ និងការផ្សព្វផ្សាយលទ្ធផលនៃការស្ទង់មតិ ពាក់ព័ន្ធនឹងកិច្ចការបោះឆ្នោត ត្រូវបញ្ឈប់ ០៧ (ប្រាំពីរ) ថ្ងៃ មុនថ្ងៃបោះឆ្នោត ។ ការស្ទង់មតិពាក់ព័ន្ធនឹងកិច្ចការបោះ ឆ្នោត គឺជាការប្រើសំណាកដែលបានជ្រើសរើស ឬ/និង បញ្ជីសំណួរ ដើម្បីស្រង់មតិរបស់ប្រជាពលរដ្ឋអំពីដំណើរ ការបោះឆ្នោត ។ រាល់ការរៀបចំការស្ទង់មតិពាក់ព័ន្ធកិច្ចការ បោះឆ្នោត ត្រូវគោរពតាមគោលការណ៍ ដូចខាងក្រោម ៖

- ដំណើរការប្រកបដោយតម្លាភាព និងភាពមិនលម្អៀង
- រៀបចំឡើងដោយអង្គការ ឬស្ថាប័នដែលមានវិជ្ជាជីវៈ
- ការគោរពសិទ្ធិ សេរីភាពបុគ្គល
- រក្សាការសម្ងាត់នៃការបោះឆ្នោតរបស់អ្នកបោះឆ្នោត
- ការមិនបង្កឱ្យមានអសន្តិសុខ ភាពចលាចល ឬការប៉ះ ពាល់ដល់សណ្តាប់ធ្នាប់សាធារណៈ ឬការធ្វើឱ្យកាន់ ច្រឡំក្នុងដំណើរការបោះឆ្នោត
- លទ្ធផលដែលបានមកពីការស្ទង់មតិ ត្រូវបញ្ជាក់អំពី ប្រភពផ្តល់ព័ត៌មាន ពេលវេលា ចំនួនប្រជាពលរដ្ឋ ដែលត្រូវបានជ្រើសរើសមកស្ទង់មតិ កម្រិតលម្អៀងនៃ លទ្ធផល ព្រមទាំងត្រូវផ្តល់ជូនគណបក្សនយោបាយ និងផ្សព្វផ្សាយជូនសាធារណជនដោយស្មើភាព ។

៧.២.៥ គ្រប់សកម្មភាពយោសនាដែលមានចែងក្នុងជំពូក ៧ នេះ ត្រូវបញ្ឈប់ទាំងអស់ ក្នុងអំឡុងពេល ២៤ (ម្ភៃបួន) ម៉ោង

មុនថ្ងៃបោះឆ្នោត និងនៅថ្ងៃបោះឆ្នោត ។ ជនណា
ប្រព្រឹត្តល្មើសនឹងបម្រាមនេះ នឹងត្រូវទទួលការពិន័យ
តាម ច.ប.យ.ស ។

ប្រការ ៧.៣

គណបក្សនយោបាយដែលមានបញ្ជីបេក្ខជនឈរឈ្មោះបោះឆ្នោត
មានសិទ្ធិលើកស្លាកសញ្ញាគណបក្ស ឬបិទផ្សាយ សម្ភារយោសនាបោះឆ្នោត
បម្រើឱ្យគោលដៅយោសនាបោះឆ្នោតបាន នៅទីសាធារណៈ ឬនៅទីស្នាក់
ការរបស់ខ្លួន ឬទីកន្លែងឯកជន ឬលំនៅឋានឯកជន ក្នុងអំឡុងពេលយោសនា
បោះឆ្នោត ។

៧.៣.១ ស្លាកសញ្ញាគណបក្សនយោបាយអាចលើកនៅទីសាធារណៈ
ដោយមានការសម្របសម្រួលពីអាជ្ញាធរឃុំ សង្កាត់ ផ្អែក
លើគោលការណ៍ស្មើភាព សន្តិសុខ សណ្តាប់ធ្នាប់
សាធារណៈ និងសោភ័ណភាពសាធារណៈ ។

៧.៣.២ ស្លាកសញ្ញាគណបក្សនយោបាយ និងសម្ភារយោសនា
សម្រាប់គណបក្សនយោបាយ មិនត្រូវអនុញ្ញាតឱ្យលើក ឬ
បិទនៅបរិវេណ ឬលើអគារ ឬការិយាល័យរបស់រដ្ឋ ។

៧.៣.៣ ហាមគណបក្សនយោបាយលើក ឬបិទស្លាកសញ្ញាគណ-
បក្សនយោបាយ បដាយោសនា រូបសញ្ញាយោសនា
ពាក្យស្លោក ខិត្តប័ណ្ណនៅតាមលំនៅឋានរបស់ប្រជាពលរដ្ឋ
ប្រសិនបើមិនមានការយល់ព្រមជាមុនពីម្ចាស់លំនៅឋាន។
ប្រជាពលរដ្ឋជាម្ចាស់លំនៅឋានមានសិទ្ធិសម្រេចលើក ឬ

បិទ ឬមិនលើក ឬមិនបិទ ស្លាកសញ្ញា បដាយោសនា រូប
សញ្ញាយោសនា ពាក្យស្លោក ខិតប័ណ្ណរបស់គណបក្ស
ណាមួយបាន ។

៧.៣.៤ ស្លាកសញ្ញា ឬសម្ភារយោសនារបស់គណបក្សនយោបាយ
ដែលស្ថិតនៅក្នុងរង្វង់ ១០០ (មួយរយ) ម៉ែត្រ ពីការិយាល័យ
បោះឆ្នោត ត្រូវយកចេញយ៉ាងយូរមុននៅថ្ងៃបញ្ចប់ការ
យោសនាបោះឆ្នោត លើកលែងតែស្លាកសញ្ញាដែលមាននៅ
ទីស្នាក់ការអចិន្ត្រៃយ៍របស់គណបក្សនយោបាយ ។

៧.៣.៥ គណបក្សនយោបាយ ត្រូវប្រមូលយកមកវិញនូវបណ្ណ
ប្រកាស ឬបណ្ណបិទផ្សាយ បដា ឯកសារយោសនាទាំង
អស់របស់ខ្លួនពីគ្រប់កន្លែងសាធារណៈ ក្នុងរយៈពេលយ៉ាង
យូរ ១៥ (ដប់ប្រាំ) ថ្ងៃ បន្ទាប់ពីថ្ងៃបោះឆ្នោត ។

ប្រការ ៧.៤

ការដឹកជញ្ជូនអ្នកបោះឆ្នោតទៅកាន់ការិយាល័យបោះឆ្នោត ឬការ
ផ្តល់ជូននូវយានជំនិះ មិនរួមបញ្ចូលនៅក្នុងសកម្មភាពយោសនាបោះឆ្នោតទេ
ប្រសិនបើការប្រើប្រាស់យានជំនិះទាំងនោះមានលក្ខណៈ ឯកជន មិនមាន
ទ្រង់ទ្រាយធំ និងមិនមានភ្ជាប់នូវការផ្សព្វផ្សាយដែលពាក់ព័ន្ធនឹងគណបក្ស
នយោបាយណាមួយ ឬបេក្ខជនណាម្នាក់ ។

៧.៤.១ ហាមប្រើប្រាស់ថវិកា សម្ភារ មធ្យោបាយដឹកជញ្ជូនជា
សម្បត្តិរបស់រដ្ឋដែលមានស្លាកលេខ ឬដោះស្លាកលេខ
ចេញ ដើម្បីធ្វើសកម្មភាពយោសនាបោះឆ្នោតឱ្យគណបក្ស

នយោបាយណាមួយ ឬបេក្ខជនណាម្នាក់ និងហាមប្រើ
ប្រាស់មធ្យោបាយដឹកជញ្ជូនជាសម្បត្តិរបស់រដ្ឋ ដែល
មានស្លាកលេខ ឬដោះស្លាកលេខចេញ ដើម្បីដឹកជញ្ជូន
អ្នកបោះឆ្នោតទៅកាន់ការិយាល័យបោះឆ្នោត ។

៧.៤.២ មធ្យោបាយដឹកជញ្ជូនដែលជាសម្បត្តិរបស់រដ្ឋ ត្រូវបាន
កំណត់ដូចជា៖ រថយន្ត ទោចក្រយានយន្ត និងជលយាន
គ្រប់ប្រភេទ ដែលប្រើប្រាស់ស្លាកសញ្ញារាជការ ឬ/និង
រដ្ឋ នគរបាល ខេមរភូមិន្ទ និងរាជរដ្ឋាភិបាល ។

៧.៤.៣ ការដឹកជញ្ជូនមានលក្ខណៈប្រមូលផ្តុំ ឬរៀបចំទុកជាមុន
ត្រូវហាមឃាត់ លើកលែងតែករណីចាំបាច់មានការសម្រេច
ផ្សេងពីនេះដោយ គ.ជ.ប ។

ប្រការ ៧.៥

ការស្លៀកពាក់ (សម្លៀកបំពាក់-មួក) ដែលតាំងបង្ហាញឱ្យឃើញនូវរូប
សញ្ញា សារនយោបាយ របស់គណបក្សនយោបាយ ឬរូបថតបេក្ខជនណាម្នាក់
មិនរួមបញ្ចូលនៅក្នុងសកម្មភាពយោសនាបោះឆ្នោតទេ លើកលែងតែការ
ស្លៀកពាក់នោះស្ថិតក្នុងការិយាល័យបោះឆ្នោត ឬស្ថិតក្នុងបរិវេណខាងក្នុង
ឬខាងក្រៅនៃការិយាល័យបោះឆ្នោតក្នុងថ្ងៃបោះឆ្នោត ។

ប្រការ ៧.៦

គណបក្សនយោបាយ អាចហែក្បួនព្យុហយាត្រា ឬក្បួនដំណើរដោយ
ក្រុមថ្មើរជើង ឬដោយយានជំនិះគ្រប់ប្រភេទ ក្នុងអំឡុងពេលយោសនាបោះ

ឆ្នោត យ៉ាងច្រើន ០២ (ពីរ) ដង នៅក្នុងឃុំ សង្កាត់ ដែលគណបក្សមានបញ្ជី
បេក្ខជនឈរឈ្មោះបោះឆ្នោត ។

៧.៦.១ ក្បួនព្យាបាយត្រា ឬក្បួនដំណើរដោយក្រុមថ្មើរជើង ឬ
ដោយយានជំនិះគ្រប់ប្រភេទ ត្រូវធ្វើឡើងក្នុងក្របខ័ណ្ឌ
ព្រំប្រទល់រដ្ឋបាលឃុំ សង្កាត់ដែលសាមីគណបក្សនយោ
បាយបានចុះបញ្ជីបេក្ខជនឈរឈ្មោះបោះឆ្នោត ។

៧.៦.២ គណបក្សនយោបាយដែលមានបំណងហែក្បួនយោសនា
បោះឆ្នោត ត្រូវជូនដំណឹងជាលាយលក្ខណ៍អក្សរទៅ
គយ.សប យ៉ាងហោចឱ្យបាន ០៣ (បី) ថ្ងៃ មុនថ្ងៃហែក្បួន
យោសនា ។

៧.៦.៣ ក្នុងករណីគណបក្សនយោបាយ មានបំណងហែក្បួន
យោសនាឆ្លងកាត់ឃុំ សង្កាត់ពីរ ឬច្រើនដែលមានព្រំប្រទល់
ជាប់គ្នា ដែលខ្លួនមានបញ្ជីបេក្ខជនឈរឈ្មោះបោះឆ្នោត
សាមីគណបក្សនយោបាយនោះ ត្រូវជូនដំណឹងជាលាយ
លក្ខណ៍អក្សរទៅ គយ.សប ពាក់ព័ន្ធយ៉ាងហោចឱ្យបាន
០៣ (បី) ថ្ងៃ មុនថ្ងៃហែក្បួនយោសនា ។ ឃុំ សង្កាត់ពាក់
ព័ន្ធ ដែលសាមីគណបក្សនយោបាយបានហែក្បួនឆ្លងកាត់
នោះ ត្រូវចាត់ទុកថាបានហែមួយដងរួចហើយ ។

៧.៦.៤ គយ.សប ត្រូវសហការជាមួយអាជ្ញាធរដែនដី ដើម្បី
សម្របសម្រួល ទឹកនៃឆ្នេរ ផ្លូវ ពេលវេលា និងកម្មវិធីនៃការ
ហែក្បួនយោសនាបោះឆ្នោត របស់គណបក្សនយោបាយ
នីមួយៗ ។

៧.៦.៥ ក្បួនយោសនាបោះឆ្នោត របស់គណបក្សនយោបាយ នីមួយៗ ត្រូវរក្សានូវសណ្តាប់ធ្នាប់ល្អ តាមដងផ្លូវ ទីប្រជុំជន ទីសាធារណៈ និងត្រូវយកចិត្តទុកដាក់គោរពតាមច្បាប់ ស្តីពីចរាចរណ៍ផ្លូវគោក ។

ប្រការ ៧.៧

មន្ត្រីរាជការស៊ីវិល អាជ្ញាធរដែនដីគ្រប់លំដាប់ថ្នាក់ កងយោធពល ខេមរភូមិន្ទ នគរបាលជាតិ និងមន្ត្រីតុលាការ មិនត្រូវធ្វើសកម្មភាពដូចខាង ក្រោម ។

៧.៧.១ មិនត្រូវប្រើឥទ្ធិពលអំណាចនៃតួនាទីរបស់ខ្លួន ដោយ ប្រយោល ឬចំពោះទៅលើដំណើរការបោះឆ្នោត ដូចជា ការនិយាយដោយផ្ទាល់ ឬដោយប្រយោល ឬជាលាយ លក្ខណ៍អក្សរ ដែលមានន័យ គំរាមកំហែងដល់អាយុជីវិត រូបរាងកាយ ឬការប៉ុនប៉ងបំផ្លិចបំផ្លាញ ធ្វើឱ្យខូចខាតទ្រព្យ សម្បត្តិ ការដាក់បង្ហាញ ឬប្រើប្រាស់នូវគ្រឿងសព្វាវុធ ដើម្បីបំភិតបំភ័យ ។

៧.៧.២ មិនត្រូវប្រើប្រាស់អគារ ឬការិយាល័យរបស់រដ្ឋ ដើម្បី យោសនាបោះឆ្នោត ស្វែងរកសំឡេងឆ្នោតឱ្យគណបក្ស នយោបាយ ឬបេក្ខជនណាមួយ ។

៧.៧.៣ មិនត្រូវចូលរួមសកម្មក្នុងការយោសនាបោះឆ្នោត សម្រាប់ គណបក្សនយោបាយ ឬបេក្ខជនណាមួយឡើយ ។

ការចូលរួមសកម្មក្នុងការយោសនាបោះឆ្នោត ដែលត្រូវបានហាមឃាត់ចំពោះមន្ត្រីរាជការស៊ីវិល អាជ្ញាធរដែនដី គ្រប់លំដាប់ថ្នាក់ កងយោធពលខេមរភូមិន្ទ នគរបាលជាតិ និងមន្ត្រីតុលាការដែលកំពុងបំពេញភារកិច្ច ត្រូវបានកំណត់ដូចតទៅ ៖

- ៧.៧.៣.១ ជាសមាជិក នៃគណៈកម្មាធិការអចិន្ត្រៃយ៍ ផ្នែកព័ត៌មាន និងប្រព័ន្ធផ្សព្វផ្សាយ ឬគណៈកម្មការយោសនាបោះឆ្នោត នៃគណបក្សនយោបាយណាមួយ ។
- ៧.៧.៣.២ ការជួបជុំ ឬការចូលរួមក្នុងក្បួនដង្ហែ ឬក្បួនព្យុហយាត្រាដើម្បីគាំទ្រដល់គណបក្សនយោបាយណាមួយ ឬ/និងបេក្ខជនណាម្នាក់ ។
- ៧.៧.៣.៣ ការចូលរួមក្នុងការស្ទង់មតិប្រជាពលរដ្ឋ ដែលធ្វើឡើង សម្រាប់គណបក្សនយោបាយណាមួយ ឬបេក្ខជនណាម្នាក់ ។
- ៧.៧.៣.៤ ការបើកបរយានជំនិះ របស់គណបក្សនយោបាយណាមួយ ឬបេក្ខជនណាម្នាក់ ។
- ៧.៧.៣.៥ ការធ្វើសកម្មភាពចែកចាយសម្ភារ ដល់អ្នកបោះឆ្នោត ក្នុងគោលបំណងគាំទ្រគណបក្សនយោបាយ ឬ/និងបេក្ខជនណាម្នាក់ ។
- ៧.៧.៣.៦ ការធ្វើសេចក្តីថ្លែងការណ៍ ជាសាធារណៈ ដើម្បីគាំទ្រគណបក្សនយោបាយណាមួយ

ឬ/និងបេក្ខជនណាម្នាក់ ។

៧.៧.៣.៧ ការចូលរួមលេងភ្លេង ឬ/និងច្រៀងចម្រៀង
ឬ/និង ផ្សព្វផ្សាយសារនយោបាយផ្សេងៗ
តាមរយៈឧបករណ៍បំពងសំឡេងនានាដើម្បី
គាំទ្រគណបក្សនយោបាយណាមួយ ឬ/និង
បេក្ខជនណាម្នាក់ ។

ប្រការ ៧.៨

បន្ទាប់ពីបញ្ចប់ម៉ោងធ្វើការ ឬស្ថិតនៅក្រៅម៉ោងការងារ ឬមិនស្ថិតក្នុង
ពេលបំពេញការងារក្នុងសមត្ថភាពផ្លូវការ មន្ត្រីរាជការស៊ីវិល អាជ្ញាធរដែនដី
គ្រប់លំដាប់ថ្នាក់ កងយោធពលខេមរភូមិន្ទ នគរបាលជាតិ និងមន្ត្រីតុលាការ
អាចចូលរួមក្នុងសកម្មភាពយោសនាគាំទ្រ ចំពោះគណបក្សនយោបាយ
ណាមួយ ឬបេក្ខជនណាម្នាក់ ប៉ុន្តែមិនត្រូវស្លៀកពាក់ឯកសណ្ឋាន និងមិន
ត្រូវមានអារុធជាប់នឹងខ្លួន និងមិនត្រូវធ្វើអ្វីដែលនាំឱ្យមានការគំរាមកំហែង
ឡើយ ។

ប្រការ ៧.៩

ក្នុងដំណើរការបោះឆ្នោត មេភូមិ និងជំនួយការមេភូមិ ត្រូវអនុវត្ត
តួនាទី និងកាតព្វកិច្ចរបស់ខ្លួនស្របតាមគោលការណ៍ណែនាំ ដូចមានចែង
ក្នុងសៀវភៅ ណែនាំស្តីពីភារកិច្ច និងកាតព្វកិច្ចរបស់មេភូមិ និងជំនួយការ
មេភូមិ ក្នុងដំណើរការរៀបចំការបោះឆ្នោតរបស់ គ.ជ.ប ។ មេភូមិ និងជំនួយ
ការមេភូមិ មានសិទ្ធិបញ្ជូញមតិយោបល់ផ្ទាល់ខ្លួន និងមានសិទ្ធិចូលរួម

ក្នុងជីវភាពនយោបាយដើម្បីគាំទ្រគណបក្សនយោបាយដែលខ្លួនជ្រើសរើស ។
ក៏ប៉ុន្តែសកម្មភាពទាំងនោះ ត្រូវធ្វើក្នុងឋានៈជាបុគ្គលឯកជន ពោលគឺមិន
មែនក្នុងតួនាទីជាមេភូមិ និងជំនួយការមេភូមិឡើយ ។ មេភូមិ និងជំនួយការ
មេភូមិ ត្រូវព្យាយាមធ្វើឱ្យបាននូវសកម្មភាពដូចខាងក្រោម ៖

៧.៩.១ ផ្តល់សេវា និងព័ត៌មានដូចៗគ្នាជូនដល់អ្នកភូមិទាំងអស់
ដោយមិនប្រកាន់និន្នាការនយោបាយ ដើម្បីបង្កើតបរិយា
កាសជឿទុកចិត្តគ្នា ។

៧.៩.២ ធានាថាការចែកប័ណ្ណព័ត៌មានអ្នកបោះឆ្នោត និងព័ត៌មាន
ផ្សេងៗដទៃទៀត ត្រូវបានអនុវត្តដោយយុត្តិធម៌ ដោយ
ស្មើភាព និងអស់ពីកម្លាំងចិត្ត ដល់អ្នកភូមិគ្រប់ៗរូប និង
ដោយឥតគិតថ្លៃ ។

៧.៩.៣ ត្រូវប្រកាន់ខ្ជាប់ឥរិយាបថ អព្យាក្រឹត ឥតលម្អៀងនៅក្នុង
ការបំពេញការងារទាក់ទងនឹងដំណើរការរៀបចំការបោះ
ឆ្នោត ។

៧.៩.៤ ត្រូវរាប់អាន ទទួលស្គាល់ និងអនុវត្តការងារចំពោះអ្នក
ភូមិគ្រប់ៗរូប ឱ្យបានស្មើគ្នា ។

៧.៩.៥ ផ្តល់កិច្ចសហការជាមួយនឹង គ.យ.សប គ.ជ.ខប និង
គ.ជ.ប ទាក់ទងនឹងការអនុវត្តការងារបោះឆ្នោតនៅថ្នាក់
ឃុំ សង្កាត់ ដូចជាការផ្តល់ព័ត៌មានអំពីការបោះឆ្នោត ការ
ចែកខិតប័ណ្ណ សៀវភៅព័ត៌មាន ឬប័ណ្ណប្រកាសផ្សេងៗ

ដើម្បីធានាឱ្យការបោះឆ្នោតប្រព្រឹត្តទៅដោយសេរី ត្រឹមត្រូវ និងយុត្តិធម៌ ។

ប្រការ ៧.១០

មេភូមិ និងជំនួយការមេភូមិ ត្រូវជៀសវាងការគំរាមកំហែង ឬបង្ហាញ ឥរិយាបថលម្អៀងក្នុងការអនុវត្តការងាររបស់ខ្លួនទាក់ទងនឹងការបោះឆ្នោត ។ មេភូមិ និងជំនួយការមេភូមិ មិនត្រូវអនុវត្តដូចខាងក្រោម ៖

៧.១០.១ បង្ហាញការគាំទ្រ ឬប្រឆាំងគណបក្សនយោបាយណាមួយ ជាសាធារណៈ ។

៧.១០.២ ប្រើប្រាស់ឥទ្ធិពល ឬភូតាទីរបស់ខ្លួនរំលោភលើសិទ្ធិសម្រេច របស់ប្រជាពលរដ្ឋ ចូលរួមក្នុងដំណើរការបោះឆ្នោត ។ ការរំលោភលើសិទ្ធិរួមមាន ៖

៧.១០.២.១ បំភិតបំភ័យ ឬគំរាមកំហែងអ្នកបោះឆ្នោត ក្នុងគោលបំណងឱ្យអ្នកបោះឆ្នោត គាំទ្រ គណបក្សនយោបាយ ឬបេក្ខជនណាមួយ។

៧.១០.២.២ សួរនាំអ្នកបោះឆ្នោត ឬចង់ដឹងអំពីការបោះ ឆ្នោតជាសម្ងាត់របស់អ្នកបោះឆ្នោត ។

៧.១០.២.៣ ដកហូតអត្តសញ្ញាណប័ណ្ណសញ្ជាតិខ្មែរ ឬ ឯកសារបញ្ជាក់អត្តសញ្ញាណបម្រើឱ្យការ បោះឆ្នោត ពីប្រជាពលរដ្ឋ ។

៧.១០.២.៤ ជ្រៀតជ្រែកលើសិទ្ធិអ្នកបោះឆ្នោត ក្នុងការ

ធ្វើសេចក្តីសម្រេចចិត្តដោយ សេរី ដើម្បីគាំ
ទ្រដល់គណបក្សនយោបាយ ឬបេក្ខជន
ណាមួយ ។

៧.១០.២.៥ អូសទាញអ្នកបោះឆ្នោតឱ្យគាំទ្រ ឬប្រឆាំង
ចំពោះគណបក្សនយោបាយ ឬបេក្ខជន
ណាមួយ ។

៧.១០.២.៦ រារាំងអ្នកភូមិគ្រប់រូបដែលមានបំណងចូលរួម
ក្នុងកិច្ចប្រជុំសាធារណៈរបស់ភូមិ ឃុំ សង្កាត់
ឬរបស់គណបក្សនយោបាយណាមួយ ឬ
រារាំងការទទួលព័ត៌មានពីគណបក្សនយោ-
បាយណាមួយ ។

៧.១០.៣ ធ្វើសកម្មភាពណាមួយ ទោះដោយប្រយោលក្តី ឬផ្ទាល់ក្តី
ដើម្បីបំភិតបំភ័យ គំរាមកំហែងអ្នកបោះឆ្នោត ដែលនាំឱ្យ
បាត់សេរីភាព នៃការជ្រើសរើសរបស់ប្រជាពលរដ្ឋក្នុងការ
បោះឆ្នោត ។

៧.១០.៤ អូសទាញអ្នកបោះឆ្នោតឱ្យគាំទ្រ ឬប្រឆាំងចំពោះគណបក្ស
នយោបាយ ឬបេក្ខជនណាមួយ ។

៧.១០.៥ ផ្តិតទុកព័ត៌មាន ឬផ្សព្វផ្សាយព័ត៌មានដោយមានការរើស
អើងចំពោះអ្នកគាំទ្រគណបក្សនយោបាយ ។

ប្រការ ៧.១១

អង្គការមិនមែនរដ្ឋាភិបាល ឬសមាគមក្នុងស្រុក និងសមាគម ឬអង្គការអន្តរជាតិដែលបំពេញការងារក្នុងព្រះរាជាណាចក្រកម្ពុជា ឬជនបរទេស ត្រូវប្រកាន់ជំហរអព្យាក្រឹតឥតលម្អៀង នៅក្នុងការបោះឆ្នោតជ្រើសរើស ក្រុមប្រឹក្សាឃុំ សង្កាត់ ។ អង្គការមិនមែនរដ្ឋាភិបាល ឬសមាគមក្នុងស្រុក និងសមាគម ឬអង្គការអន្តរជាតិដែលបំពេញការងារក្នុងព្រះរាជាណាចក្រកម្ពុជា មិនត្រូវធ្វើសកម្មភាពណាមួយ ទោះដោយផ្ទាល់ក្តី ឬដោយប្រយោលក្តី ដូចខាងក្រោម ៖

៧.១១.១ ផ្តួចផ្តើម ឬចូលរួមនៅក្នុងការយោសនារបស់គណបក្សនយោបាយណាមួយ ឬបេក្ខជនណាម្នាក់ ។ ការផ្តួចផ្តើមឬការចូលរួមយោសនារួមមាន ៖

៧.១១.១.១ ការបញ្ចុះបញ្ចូល ឬការប្រមូលផ្តុំប្រជាពលរដ្ឋឱ្យចូលរួមយោសនា ដើម្បីគាំទ្រគណបក្សនយោបាយណាមួយ ឬបេក្ខជនណាម្នាក់ ។

៧.១១.១.២ ការចូលរួមក្នុងក្បួនដង្ហែ ការប្រជុំរបស់គណបក្សនយោបាយណាមួយ ឬបេក្ខជនណាម្នាក់ ។

៧.១១.១.៣ ការចូលរួមផ្សព្វផ្សាយគោលនយោបាយ ឬសម្ភារយោសនាបោះឆ្នោត របស់គណបក្សនយោបាយណាមួយ ឬបេក្ខជនណាម្នាក់ ។

៧.១១.១.៤ ការចូលជាសមាជិកគណៈកម្មការយោសនា
បោះឆ្នោតនៃគណបក្សនយោបាយណាមួយ។

៧.១១.២ ចេញសេចក្តីថ្លែងការណ៍ ឬធ្វើសកម្មភាពណាមួយក្នុង
គោលបំណងគាំទ្រ ឬបង្ហាញភាពលម្អៀងទៅរក ឬប្រឆាំង
នឹងគណបក្សនយោបាយណាមួយ ឬបេក្ខជនណាម្នាក់។
ការចេញសេចក្តីថ្លែងការណ៍ ការធ្វើសកម្មភាពគាំទ្រ និង
ការបង្ហាញភាពលម្អៀង រួមមាន ៖

៧.១១.២.១ ការស្ទង់មតិ ក្នុងគោលបំណងបម្រើឱ្យ
គណបក្សនយោបាយណាមួយ ឬបេក្ខជន
ណាម្នាក់ ។

៧.១១.២.២ ការសរសេរជាលាយលក្ខណ៍អក្សរ ឬផ្តល់
បទសម្ភាសន៍ដល់ប្រព័ន្ធផ្សព្វផ្សាយ ក្នុងន័យ
គាំទ្រគណបក្សនយោបាយណាមួយ ឬ
បេក្ខជនណាម្នាក់ ។

៧.១១.២.៣ ការនិយាយដោយផ្ទាល់ ឬដោយប្រយោល
ឬសរសេរជាលាយលក្ខណ៍អក្សរ ក្នុងន័យ
ប្រមាថ មាក់ងាយគណបក្សនយោបាយណា
មួយ ឬបេក្ខជនណាម្នាក់ ។

៧.១១.២.៤ ការដាក់តាំង ឬបិទផ្សាយរូបភាព ឬឯកសារ ផ្សេងៗគ្នាបន្ថែមយានយន្តរបស់អង្គការខ្លួន ឬ នៅក្នុងបរិវេណ នៃទីកន្លែងធ្វើការរបស់ខ្លួន ដើម្បីគាំទ្រ គណបក្សនយោបាយណាមួយ ឬបេក្ខជនណាម្នាក់ ។

៧.១១.៣ ផ្តល់មធ្យោបាយជាថវិកា សម្ភារ បរិក្ខារ ធនធានមនុស្ស ឬ មធ្យោបាយផ្សេងៗ ដើម្បីគាំទ្រគណបក្សនយោបាយណា មួយ ឬបេក្ខជនណាម្នាក់ ។ ការផ្តល់មធ្យោបាយ ជាថវិកា សម្ភារ បរិក្ខារ ធនធានមនុស្សរួមមាន ៖

៧.១១.៣.១ ការផ្តល់យានយន្តគ្រប់ប្រភេទ ដើម្បីជា មធ្យោបាយសម្រាប់យោសនារបស់គណ- បក្សនយោបាយណាមួយ ឬបេក្ខជនណា ម្នាក់ ។

៧.១១.៣.២ ការផ្តល់ថវិកា សម្ភារ និងបរិក្ខារប្រើប្រាស់ ផ្សេងៗ ជូនប្រជាពលរដ្ឋ សម្រាប់ចូលរួម យោសនា ដើម្បីគាំទ្រគណបក្សនយោបាយ ណាមួយ ឬបេក្ខជនណាម្នាក់ ។

៧.១១.៣.៣ ការផ្តល់ថវិកា សម្ភារ និងបរិក្ខារ សម្រាប់ ក្បួនដង្ហែយោសនា ការជួបជុំជាសាធារណៈ ការសម្តែងសិល្បៈ និងការបោះពុម្ពសម្ភារ

យោសនា ទោះដោយផ្ទាល់ក្តី ឬប្រយោលក្តី
ដើម្បីគាំទ្រគណបក្សនយោបាយណាមួយ ឬ
បេក្ខជនណាម្នាក់ ។

៧.១១.៤ ហាមជនបរទេស ដែលមានវត្តមានក្នុងព្រះរាជាណាចក្រ
កម្ពុជា ធ្វើសកម្មភាពដោយផ្ទាល់ ឬដោយប្រយោលក្នុង
ការយោសនាបោះឆ្នោត ដើម្បីគាំទ្រ ឬប្រឆាំងគណបក្ស
នយោបាយណាមួយ ឬបេក្ខជនណាម្នាក់ ។

ប្រការ ៧.១២

មុននឹងបើកការយោសនាបោះឆ្នោត គធ.ខប និង គយ.សប ត្រូវ
ផ្សព្វផ្សាយដល់មន្ត្រីដែលបានរៀបរាប់ក្រោមប្រការ ៧.៧ ៧.៨ និងប្រការ
៧.៩ ខាងលើ តាមរយៈអាជ្ញាធរដែនដី កងយោធពលខេមរភូមិន្ទ កងនគរបាល
ជាតិ ថ្នាក់រាជធានី ខេត្ត ក្រុង ស្រុក ខណ្ឌ និងឃុំ សង្កាត់ អំពីភារកិច្ច និង
អព្យាក្រឹតភាពក្នុងម៉ោងធ្វើការទាក់ទងដល់ការយោសនាបោះឆ្នោត ។

ប្រការ ៧.១៣

គធ.ខប និង គយ.សប ត្រូវចាត់ចែងកម្មវិធីប្រជុំប្រចាំសប្តាហ៍ និងប្រជុំ
បន្ថែម តាមការចាំបាច់ ជាមួយនឹងតំណាងគណបក្សនយោបាយឈរឈ្មោះ
បោះឆ្នោត និងភាគីពាក់ព័ន្ធនានា ដើម្បី ៖

៧.១៣.១ ជម្រាបឱ្យដឹងពីការវិវត្តនៃដំណើរការបោះឆ្នោត ។

៧.១៣.២ ជម្រាបជូនជាសង្ខេបពី ប.ន.យ.ស ។

៧.១៣.៣ ស្តាប់មតិយោបល់ សំណូមពរ និងការកត់សម្គាល់ផ្សេងៗ។

៧.១៣.៤ ពិភាក្សាលើបញ្ហាផ្សេងៗទៀត ដែលពាក់ព័ន្ធដល់ដំណើរ
ការបោះឆ្នោត ។

ប្រការ ៧.១៤

ក្នុងពេលយោសនាបោះឆ្នោត និងពេលបោះឆ្នោត គណបក្សនយោបាយទាំងអស់ បេក្ខជនទាំងអស់ សមាជិកនៃគណបក្សនយោបាយទាំងអស់ អ្នកគាំទ្រទាំងអស់ ត្រូវតែគោរពតាមវិធានបទប្បញ្ញត្តិ និងគោលការណ៍ដែលចែងក្នុង ច.ប.យ.ស និងក្រមសីលធម៌ គោរពតាមបទបញ្ជា និងនីតិវិធីរបស់គ.ជ.ប គោរពតាមគោលការណ៍សិទ្ធិមនុស្ស និងលទ្ធិប្រជាធិបតេយ្យ សេរីពហុបក្ស ដូចមានចែងក្នុងរដ្ឋធម្មនុញ្ញ នៃព្រះរាជាណាចក្រកម្ពុជា ។

៧.១៤.១ គ្រប់បេក្ខជន និងគណបក្សនយោបាយទាំងអស់ត្រូវប្រកាន់
អាកប្បកិរិយាថ្លៃថ្នូរ ។

៧.១៤.២ គ្រប់គណបក្សនយោបាយ ឬបេក្ខជន ឬតំណាង មិនត្រូវ
បង្គាប់បញ្ជាឱ្យអ្នកគាំទ្ររបស់ខ្លួន ទៅហែក ឬបំផ្លាញចោល
សម្ភារឯកសារយោសនា របស់គណបក្សនយោបាយ ឬ/
និងបេក្ខជនដទៃឡើយ ។

៧.១៤.៣ គ្រប់គណបក្សនយោបាយ ឬបេក្ខជន ឬតំណាងទាំងអស់
ត្រូវចៀសវាងប្រព្រឹត្តិអំពើ គំរាមកំហែង ឬបំភិតបំភ័យ ឬ

អំពើហិង្សាទៅលើប្រជាពលរដ្ឋ ទៅលើគណបក្សនយោបាយ ឬបេក្ខជនដទៃទៀត ។

៧.១៤.៤ គ្រប់គណបក្សនយោបាយ ឬបេក្ខជន ឬតំណាងទាំងអស់ មិនត្រូវញុះញង់អ្នកគាំទ្រ ឬអ្នកបោះឆ្នោតឱ្យប្រព្រឹត្តអំពើ រំលោភ គំរាមកំហែង អំពើហិង្សា ឬបំភិតបំភ័យ ទៅលើ បុគ្គល ឬគណបក្សនយោបាយដទៃទៀតឡើយ ។

៧.១៤.៥ គ្រប់គណបក្សនយោបាយ ឬបេក្ខជន ឬតំណាងទាំងអស់ មិនត្រូវនិយាយដោយផ្ទាល់មាត់ ឬដោយប្រយោល ឬ សរសេរជាលាយលក្ខណ៍អក្សរក្នុងន័យ អសីលធម៌ ប្រមាថ មាក់ងាយទៅលើបេក្ខជន ឬអ្នកគាំទ្រ ឬលើបុគ្គលណា មួយឡើយ ។

៧.១៤.៦ គ្រប់គណបក្សនយោបាយ ឬបេក្ខជន ឬអ្នកគាំទ្រទាំងអស់ មិនត្រូវធ្វើការគំរាមកំហែង បំភិតបំភ័យ និងលួងលោមឱ្យ បុគ្គលផ្តិតមេដៃ ឬស្ស៊ីថ ឬសន្យាបោះឆ្នោតឱ្យគណបក្ស នយោបាយណាមួយឡើយ ។

៧.១៤.៧ គ្រប់គណបក្សនយោបាយ ឬបេក្ខជន ឬតំណាងទាំងអស់ មិនត្រូវផ្តល់អំណោយជាថវិកា ឬជាសម្ភារដែលជារង្វាន់ លើកទឹកចិត្ត វិភាគទាន ជូនសគុណ ឬរង្វាន់លើកទឹកចិត្ត ជាប្រាក់កាស ឬជាសម្ភារ ទោះបីតាមមធ្យោបាយ ឬរូបភាព

ណាក៏ដោយដល់ស្ថាប័ន អង្គការ ឬបុគ្គលណាម្នាក់ក្នុង
គោលបំណងទិញទឹកចិត្តអ្នកបោះឆ្នោត ។

៧.១៤.៨ គណបក្សនយោបាយ ឬបេក្ខជន ឬតំណាង មិនត្រូវគំរាម
កំហែង ឬបំភិតបំភ័យ ដោយផ្ទាល់ ឬដោយប្រយោល
ដល់បុគ្គលណាម្នាក់ ឬក្រុមគាំទ្រណាមួយ ដើម្បីឱ្យគេ
គាំទ្រខ្លួន ឬបំបាក់ទឹកចិត្តបុគ្គលទាំងនោះ ឱ្យឈប់គាំទ្រ
ដល់បេក្ខជន ឬគណបក្សនយោបាយដទៃទៀតឡើយ ។
ការគំរាមកំហែង បំភិតបំភ័យ និងបំបាក់ទឹកចិត្ត រួមមាន ៖

៧.១៤.៨.១ ការនិយាយដោយផ្ទាល់ ឬដោយប្រយោល
ឬការសរសេរជាលាយលក្ខណ៍អក្សរ ដែល
មានន័យគំរាមកំហែងដល់អាយុជីវិត រាងកាយ
ឬការប៉ុនប៉ងបំផ្លិចបំផ្លាញ និងធ្វើឱ្យខូចខាត
ទ្រព្យសម្បត្តិ។

៧.១៤.៨.២ ការនិយាយដោយផ្ទាល់មាត់ ឬដោយ
ប្រយោល ឬការសរសេរជាលាយលក្ខណ៍
អក្សរក្នុងន័យថានឹងធ្វើទារុណកម្ម ។

៧.១៤.៨.៣ ការវាយតប់បន្តិចបន្តួច ឬធ្ងន់ធ្ងរលើបុគ្គល
ណាម្នាក់ ។

- ៧.១៤.៨.៤ ការរំលោភដោយពាក្យសម្តី ថានឹងធ្វើទុក្ខទោសដល់រាងកាយ ។
- ៧.១៤.៨.៥ ការដាក់បង្ហាញ ឬប្រើប្រាស់នូវគ្រឿងសព្វាវុធ ដើម្បីបំភិតបំភ័យ ។
- ៧.១៤.៨.៦ ការលើកឡើងដោយផ្ទាល់មាត់ ឬជាលាយលក្ខណ៍អក្សរ ដែលយោងទៅលើព្រឹត្តិការណ៍ ពីអតីតកាលដូចជា ឃាតកម្ម ការវាយដំ ការរំលោភ ឬការបំផ្លិចបំផ្លាញទ្រព្យសម្បត្តិរបស់ជនណាម្នាក់ ។
- ៧.១៤.៨.៧ ការបាញ់ដោយកាំភ្លើងបង្ហើរលើក្បាលបុគ្គលណាម្នាក់ ឬលើដំបូលផ្ទះ ឬលើយានជំនិះ ឬនៅទីកន្លែងជុំវិញខ្លួនបុគ្គលនោះ។
- ៧.១៤.៨.៨ ការយកសាកសពសត្វធាតុ ឬសញ្ញាផ្សេងៗ ឬឧបករណ៍ទាំងឡាយណា ទៅដាក់មុខផ្ទះជនណាម្នាក់ ដែលអាចធ្វើឱ្យជននោះ មានការភ័យខ្លាចដល់អាយុជីវិតរបស់ខ្លួន ឬដល់បងប្អូនគ្រួសាររបស់ខ្លួន ។
- ៧.១៤.៨.៩ ការបណ្តើរ ឬបង្ខាំងជនណាម្នាក់ដោយបង្ខំ ដែលផ្ទុយនឹងឆន្ទៈរបស់ជននោះ ដែលធ្វើឱ្យអារម្មណ៍របស់ជននោះមានការភ័យខ្លាច ឬ

ធ្វើឱ្យខ្លាចចំពោះសុវត្ថិភាពផ្ទាល់ ឬសុវត្ថិភាព
គ្រួសាររបស់ខ្លួន ។

៧.១៤.៨.១០ ការគំរាមកំហែងខាងផ្នែកហិរញ្ញវត្ថុ ដូចជា
ការបញ្ឈប់ពីការងារ ការដកហូតដីធ្លី ផ្ទះ
សម្បែង ឬអចលនទ្រព្យដទៃទៀត ឬធ្វើឱ្យ
ខូចផលប្រយោជន៍មុខរបរ ឬផលប្រយោជន៍
ហិរញ្ញវត្ថុផ្សេងទៀត ។

៧.១៤.៨.១១ ការប្រមូល ឬការដកហូត ឬការបំផ្លាញ ឯក
សារសម្រាប់ប្រើប្រាស់ ក្នុងការបោះឆ្នោត
របស់អ្នកបោះឆ្នោត ។

៧.១៤.៨.១២ ការកំហិតសិទ្ធិណាមួយចំពោះអ្នកបោះឆ្នោត
ក្នុងការស្វែងរក ឬស្តាប់នូវព័ត៌មានអំពី
គណបក្សនយោបាយនានា ។

ប្រការ ៧.១៥

គណបក្សនយោបាយ ឬបេក្ខជន ឬតំណាង ដែលប្រព្រឹត្តផ្ទុយនឹង
ប្រការ ៧.១៤ នឹងត្រូវទទួលទោសតាមបញ្ញត្តិនៃ ច.ប.យ.ស ។

សង្គារអប់រំអ្នកបោះឆ្នោត

ប្រការ ៧.១៦

នាយកដ្ឋានបណ្តុះបណ្តាល និងអប់រំអ្នកបោះឆ្នោត និង នាយកដ្ឋាន

ព័ត៌មាន និងទំនាក់ទំនងសាធារណៈ ទទួលខុសត្រូវក្នុងការផលិត និងផ្សព្វផ្សាយសម្ភារអប់រំអ្នកបោះឆ្នោត និងសាធារណជន ដើម្បីលើកកម្ពស់ការយល់ដឹងអំពីដំណើរការបោះឆ្នោត ។

៧.១៦.១ គ.ជ.ប អំពាវនាវ និងលើកទឹកចិត្តអង្គការមិនមែនរដ្ឋាភិបាលជាតិ និងអន្តរជាតិ ដែលកំពុងបំពេញភារកិច្ចនៅក្នុងព្រះរាជាណាចក្រកម្ពុជា ឱ្យចូលរួមយ៉ាងសកម្មដើម្បីឱ្យការអប់រំសាធារណជន ដែលទាក់ទងដល់ដំណើរការបោះឆ្នោតមានប្រសិទ្ធភាពខ្ពស់ ។

៧.១៦.២ អង្គការមិនមែនរដ្ឋាភិបាលជាតិ និងអន្តរជាតិ ដែលកំពុងបំពេញភារកិច្ចនៅក្នុងព្រះរាជាណាចក្រកម្ពុជា ដែលមានបំណងសហការជាមួយ គ.ជ.ប នៅក្នុងផ្នែកណាមួយនៃការអប់រំសាធារណជនអំពីការបោះឆ្នោត អាចទាក់ទងព័ត៌មានជាមួយនឹងនាយកដ្ឋានបណ្តុះបណ្តាល និងអប់រំអ្នកបោះឆ្នោត និង នាយកដ្ឋានព័ត៌មាន និងទំនាក់ទំនងសាធារណៈ ។

៧.១៦.៣ សម្ភារអប់រំអ្នកបោះឆ្នោត ដែលផលិតដោយអង្គការមិនមែនរដ្ឋាភិបាលជាតិ និងអន្តរជាតិ ត្រូវតែអព្យាក្រឹត និងមិនលម្អៀង ។ សម្ភារនោះ មិនត្រូវគាំទ្រ ឬបន្តុះបង្ហាប់គណបក្សនយោបាយ ហើយត្រូវគោរពទៅតាមច្បាប់បោះឆ្នោត និងបទបញ្ជា និងនីតិវិធីរបស់ គ.ជ.ប ។

៧.១៦.៤ សម្ភារព័ត៌មានសាធារណៈ និងសម្ភារអប់រំដែលផលិត
ដោយ គ.ជ.ប និងសម្ភារអប់រំដែលផលិតដោយអង្គការ
មិនមែនរដ្ឋាភិបាលជាតិ ឬ/និងអន្តរជាតិ ដែលទទួល
លិខិតយល់ព្រមពី គ.ជ.ប ត្រូវបានរក្សាសិទ្ធិ ហើយមិន
ត្រូវបន្ថែម ឬបន្ថយ ដោយគ្មានការយល់ព្រមពី គ.ជ.ប
ឡើយ ។

៧.១៦.៥ ដើម្បីធានាថា ខ្លឹមសារនៃសម្ភារអប់រំអ្នកបោះឆ្នោតដែល
ផលិតដោយអង្គការមិនមែនរដ្ឋាភិបាលជាតិ ឬ/និងអន្តរ
ជាតិត្រឹមត្រូវតាមបច្ចេកទេស និងតាមច្បាប់បោះឆ្នោត
ហើយនិងតាមបទបញ្ជា និងនីតិវិធីរបស់ គ.ជ.ប គ.ជ.ប
នឹងជួយផ្តល់សេវាកម្ម ពិនិត្យផ្ទៀងផ្ទាត់ យល់ព្រម និង
ណែនាំដល់អង្គការមិនមែនរដ្ឋាភិបាល អំពីលក្ខណៈ
បច្ចេកទេស និងបញ្ជាក់ពីភាពស្របច្បាប់នៃសម្ភារអប់រំ
នេះ ។

៧.១៦.៦ ការបោះពុម្ពផ្សាយ ឬការផ្សព្វផ្សាយសម្ភារអប់រំអ្នក
បោះឆ្នោត ពុំតម្រូវឱ្យមានសេវាកម្ម ពិនិត្យផ្ទៀងផ្ទាត់
យល់ព្រមចាំបាច់ពី គ.ជ.ប ឡើយ ។

៧.១៦.៧ ទោះបីជាសម្ភារអប់រំត្រូវបានទទួល ឬមិនបានទទួល
លិខិតយល់ព្រមក៏ដោយ អ្នកទទួលបោះពុម្ពផ្សាយ និង
អ្នកទទួលផ្សព្វផ្សាយ ត្រូវស្គាល់អត្តសញ្ញាណអតិថិជន
របស់ខ្លួន ហើយមិនទទួលខុសត្រូវចំពោះមុខច្បាប់

បោះឆ្នោតចំពោះខ្លឹមសារបច្ចេកទេស នៃសម្ភារអប់រំនោះ
ឡើយ លើកលែងតែមានច្បាប់កំណត់ផ្សេងពីនេះ ។
ម្ចាស់សម្ភារអប់រំត្រូវទទួលខុសត្រូវចំពោះមុខច្បាប់ ។

៧.១៦.៨ ក្នុងករណីដែលមាន ការស្នើសុំការផ្តល់សេវាកម្មពិនិត្យ
ផ្ទៀងផ្ទាត់ គណៈកម្មការសម្របសម្រួលកម្មវិធីផ្សព្វផ្សាយ
អប់រំអ្នកបោះឆ្នោត និងគោលនយោបាយរបស់គណបក្ស
នយោបាយ ដែលមានចែងក្រោមប្រការ ៧.១៨ មាន
ភារកិច្ចក្នុងការផ្តល់សេវាកម្មពិនិត្យផ្ទៀងផ្ទាត់ យល់ព្រម
ក្នុងរយៈពេលយ៉ាងយូរ ៧២ (ចិតសិបពីរ) ម៉ោង បន្ទាប់ពី
ទទួលបានសំណើពីអង្គការមិនមែនរដ្ឋាភិបាលនានាសុំឱ្យ
ជួយពិនិត្យផ្ទៀងផ្ទាត់សម្ភារអប់រំនោះ ។ ក្នុងករណីពិនិត្យ
ឃើញថា សម្ភារ ឬខ្លឹមសារអប់រំ មិនសមស្របតាមច្បាប់
បទបញ្ជា និងនីតិវិធីទេ គណៈកម្មការសម្របសម្រួល
ត្រូវបង្ហាញអំពីការខុសឆ្គង ហើយស្នើសុំឱ្យមានការកែ
តម្រូវ និងប្រគល់ឱ្យគណៈកម្មការសម្របសម្រួលពិនិត្យ
ឡើងវិញ ។ ក្នុងករណីគណៈកម្មការសម្របសម្រួល ធ្វើ
ការពិនិត្យផ្ទៀងផ្ទាត់សម្ភារអប់រំ របស់អង្គការមិនមែន
រដ្ឋាភិបាលហួសរយៈពេល ៧២ (ចិតសិបពីរ)ម៉ោង ដោយ
ពុំទាន់ផ្តល់លិខិតយល់ព្រមទេ ចាត់ទុកថាគណៈកម្មការ
សម្របសម្រួល បានឯកភាពលើខ្លឹមសារ និងអនុញ្ញាត
ឱ្យធ្វើការផ្សព្វផ្សាយឯកសារនោះជាសាធារណៈបាន ។

៧.១៦.៩ សម្ភារអប់រំដែលត្រូវបានពិនិត្យផ្ទៀងផ្ទាត់ និងទទួលបាន
លិខិតយល់ព្រមពី គ.ជ.ប ដូចជា ៖

៧.១៦.៩.១ ស្បៀងដេអូ ឬរឿងរ៉ាវដេអូអប់រំខ្លីៗ ។

៧.១៦.៩.២ កាស៊ីណេម៉ាញ៉េ ឬខ្សែអាត់សំឡេង ។

៧.១៦.៩.៣ ខិត្តប័ណ្ណផ្សេងៗ និងបដា ។

៧.១៦.៩.៤ សៀវភៅអប់រំទាក់ទងដល់ការបោះឆ្នោត។

៧.១៦.៩.៥ ការផ្សព្វផ្សាយ និងរូបភាពចុះលើទំព័រ
សារព័ត៌មាន ។

៧.១៦.៩.៦ រូបភាព ឬពាក្យស្លោកបោះពុម្ពលើសម្លៀក
បំពាក់ ឬមួក ។

៧.១៦.១០ សម្ភារដែលបានពិនិត្យ ផ្ទៀងផ្ទាត់ ហើយទទួលបាន
លិខិតយល់ព្រមពី គ.ជ.ប ត្រូវតម្កល់ទុកនៅ គ.ជ.ប មួយ
មុខ ០១ (មួយ) ច្បាប់ សម្រាប់ជាឯកសារ ។

៧.១៦.១១ អង្គការមិនមែនរដ្ឋាភិបាលជាតិ និងអន្តរជាតិ ដែលមិន
ប្រើប្រាស់ប្រព័ន្ធពិនិត្យ ផ្ទៀងផ្ទាត់ យល់ព្រម ដែលផ្តល់
ដោយ គ.ជ.ប ត្រូវទទួលខុសត្រូវតាមបញ្ញត្តិ ច.ប.យ.ស។
ប្រសិនបើព័ត៌មានដែលមានក្នុងសម្ភារអប់រំ ដែលខ្លួន
បានផលិត នោះត្រូវបានរកឃើញថា លម្អៀងក្នុងន័យ
គាំទ្រសកម្មភាពគណបក្សនយោបាយណាមួយពុំត្រឹមត្រូវ

តាមច្បាប់ បទបញ្ជា និងនីតិវិធី ឬធ្វើឱ្យសាធារណជន
យល់ខុសពី ច.ប.យ.ស និង ប.ន.យ.ស គ.ជ.ប ត្រូវឱ្យ
សាមីអង្គការធ្វើការកែតម្រូវ ឬបញ្ជាឱ្យដកហូតសម្ភារ
នោះទាំងស្រុងតែម្តង។ សម្ភារដែលរកឃើញថា លម្អៀង
ក្នុងន័យ គាំទ្រសកម្មភាពគណបក្សនយោបាយណាមួយ
ត្រូវបានកំណត់ដូចចំណុច ៧.១៧.៥ ខាងក្រោម ។

៧.១៦.១២ អង្គការមិនមែនរដ្ឋាភិបាលជាតិ និងអន្តរជាតិ ត្រូវបាន
អនុញ្ញាតឱ្យផលិតតាមគោលការណ៍ស្មើភាពនូវសៀវភៅ
អប់រំអ្នកបោះឆ្នោត ដែលមានកម្មវិធីនយោបាយរបស់
គណបក្សទាំងអស់ ដែលបានចុះបញ្ជីបេក្ខជនឈរឈ្មោះ
បោះឆ្នោតជ្រើសរើសក្រុមប្រឹក្សាឃុំ សង្កាត់ ។ សៀវភៅ
អប់រំអ្នកបោះឆ្នោតនេះអាចបោះពុម្ព និងធ្វើការដឹកជញ្ជូន
ទៅដល់មូលដ្ឋាន មុនថ្ងៃចាប់ផ្តើមយោសនាបោះឆ្នោត
ប៉ុន្តែអាចចែកចាយ និងធ្វើការផ្សព្វផ្សាយជាសាធារណៈ
បានតែក្នុងអំឡុងពេលយោសនាបោះឆ្នោតតែប៉ុណ្ណោះ។

៧.១៦.១៣ គ.ជ.ប មានសិទ្ធិធ្វើការកែតម្រូវ ឬដកហូតនូវផ្នែកណា
មួយ ឬសម្ភារអប់រំទាំងអស់ ដែលមិនគោរពតាមចំណុច
៧.១៦.៣ ៧.១៦.១២ និង ៧.១៧.៥ សាមីអង្គការ ត្រូវធ្វើ
ការកែតម្រូវតាមសំណើរបស់ គ.ជ.ប ជាចាំបាច់ ។ ក្នុង
ករណីកំហុសឆ្គងមានលក្ខណៈធ្ងន់ធ្ងរ សាមីអង្គការត្រូវ
ទទួលទោសតាម ច.ប.យ.ស ។

រូបភាព និងសម្ភារៈយោសនាផ្សព្វផ្សាយ

ប្រការ ៧.១៧

យោងតាមប្រការ ៧.២ គណបក្សនយោបាយ បេក្ខជននានា និងអ្នកគាំទ្រទាំងឡាយ អាចប្រើប្រាស់រូបភាព ឬសម្ភារៈយោសនាផ្សព្វផ្សាយបានដូចជា ៖

- ៧.១៧.១ ខិត្តបណ្ណយោសនាបោះឆ្នោត ។
- ៧.១៧.២ ការយោសនា តាមរលកអាកាស ឬតាមឧបករណ៍បំពងសំឡេង ឬតាមឧបករណ៍បញ្ចាំងរូបភាព ។
 - ៧.១៧.២.១ អត្ថបទយោសនា ។
 - ៧.១៧.២.២ បទភ្លេង និងចម្រៀងជាពាក្យស្លោកខ្លីៗ ។
 - ៧.១៧.២.៣ ការសូត្រកំណាព្យ ។
 - ៧.១៧.២.៤ ការប្រគំតន្ត្រីនៅនឹងកន្លែង ។
 - ៧.១៧.២.៥ សម្ភាសន៍ដោយបន្តផ្ទាល់ ឬដោយមិនបន្តផ្ទាល់ ។
 - ៧.១៧.២.៦ ការសម្តែងសិល្បៈ ។
 - ៧.១៧.២.៧ ការចាក់ផ្សាយកាស្បែកវីដេអូ ឬវីស៊ីខី ឬខីវីខី ក្នុងរោងវីដេអូជាសាធារណៈ ឬទីធ្លា

សាធារណៈ ។

៧.១៧.២.៨ ការផ្សព្វផ្សាយ តាមប្រព័ន្ធបណ្តាញសង្គម
ផ្លូវការរបស់ខ្លួន ។

៧.១៧.៣ ដោយយោងលើរូបភាព និងសម្ភារយោសនាបោះឆ្នោត
ដូចបានបញ្ជាក់ខាងលើ មធ្យោបាយផ្សេងៗទៀតរួមមាន៖

៧.១៧.៣.១ រឿងល្ខោនខ្លីៗ និងការសម្តែងសិល្បៈ ការ
បញ្ចាំងខ្សែភាពយន្ត វីដេអូ។

៧.១៧.៣.២ ប៉េងប៉ោង ឬ/និងបង្ហោះខ្លែង ។

៧.១៧.៣.៣ សម្ភារបោះពុម្ពដូចជា រូបភាពបិទផ្សាយ
សម្លៀកបំពាក់ អាវយឺត មួក ស្លាកសញ្ញា
ពាក្យស្លោក ឬរូបភាពបិទតាមរថយន្ត ស្លាក
សញ្ញា លោហៈខ្មាស់ បដា ។ល។

៧.១៧.៣.៤ ការស្រែកតាមទីសាធារណៈ ។

៧.១៧.៤ គ្រប់សម្ភារ ឯកសារយោសនាបោះឆ្នោតទាំងអស់ដែល
បានបោះពុម្ព ចែកផ្សាយ ឬផ្សព្វផ្សាយដោយបេក្ខជន ឬ/
និងគណបក្សនយោបាយ ត្រូវតែមានដាក់សញ្ញាសម្គាល់
របស់សាមីគណបក្ស (ឈ្មោះ ឬ/និងអាសយដ្ឋាន) ។

៧.១៧.៥ សម្ភារអប់រំ និងសម្ភារយោសនាដែលត្រូវបានផ្សព្វផ្សាយ ជាទម្រង់អត្ថបទបោះពុម្ព ឬតាមឧបករណ៍បំពងសំឡេង ឬការចាក់ផ្សាយ មិនត្រូវរួមបញ្ចូល ឬប្រើប្រាស់នូវរូបភាព ណាមួយ ដូចខាងក្រោម ៖

៧.១៧.៥.១ ប្រើប្រាស់រូបភាព ឬភាសាដែលញុះញង់ អ្នកបោះឆ្នោតឱ្យប្រព្រឹត្តអំពើហិង្សា បំភិត បំភ័យ គំរាមកំហែងប្រឆាំងអ្នកបោះឆ្នោត ឬគណបក្សនយោបាយ ឬបេក្ខជនផ្សេង ទៀត ឬធ្វើឱ្យបាត់បង់ជំនឿជាក់លើ ភាពសម្ងាត់នៃការបោះឆ្នោត ។

៧.១៧.៥.២ ប្រើប្រាស់រូបភាព ឬភាសាដែលមាក់ងាយ បំភិតបំភ័យ ប្រមាថ សម្តែងការមាក់ងាយ ឬអសីលធម៌ ឬការរើសអើងប្រកាន់ពូជ សាសន៍ ។

៧.១៧.៥.៣ ប្រើប្រាស់រូបភាព ឬភាសាដែលសាបព្រួស ភាពភ័យខ្លាចធ្វើឱ្យភាន់ច្រឡំ ប៉ះពាល់ ដល់សន្តិសុខ សណ្តាប់ធ្នាប់ របៀបរៀបរយ និង ខូចរបៀបរបបសង្គម ។

៧.១៧.៥.៤ ប្រើប្រាស់រូបភាព ឬភាសាដែលមាន

ព័ត៌មានមិនត្រឹមត្រូវចំពោះដំណើរការបោះ

ឆ្នោត ។

៧.១៧.៦ ការផ្សព្វផ្សាយ ការចុះផ្សាយ ឬការបោះពុម្ពផ្សាយសម្ភារ
អប់រំ និងសម្ភារយោសនា ដែលត្រូវបានរកឃើញថា
រំលោភចំណុច ៧.១៧.៥ ខាងលើ គ.ជ.ប អាចបញ្ជាឱ្យ
ដកហូត ឬបញ្ឈប់ការផ្សព្វផ្សាយ និងការប្រើប្រាស់
សម្ភារខុសច្បាប់ទាំងនោះ ។

៧.១៧.៧ គណបក្សនយោបាយ ត្រូវទទួលខុសត្រូវចំពោះសម្ភារ
អប់រំ និងសម្ភារយោសនាដែលខ្លួនផ្សព្វផ្សាយ និងត្រូវ
ទទួលខុសត្រូវចំពោះមុខច្បាប់ ប្រសិនបើសម្ភារទាំង
នោះរំលោភលើលក្ខខណ្ឌដូចមានចែងក្នុងជំពូកទី៧ ។

៧.១៧.៨ ហាមធ្វើសកម្មភាពយោសនាដោយយកព្រះនាយាល័ក្ខណ៍
ព្រះរាជឱង្ការ ព្រះរាជសារ ស្នាព្រះហស្ត និងព្រះនាម
ព្រះមហាក្សត្រ ព្រះមហាវីរក្សត្រ ព្រះមហាក្សត្រី
ព្រះវររាជមាតា រូបសញ្ញា គ.ជ.ប ទៅប្រើប្រាស់ដើម្បីរក
សំឡេងឆ្នោត ។

៧.១៧.៩ ហាមលើកបដាយោសនា ស្លាកសញ្ញាគណបក្សនយោ-
បាយ និងរូបសញ្ញាណាមួយ ដែលបង្ហាញពីការគាំទ្រ
គណបក្សនយោបាយ ឬបេក្ខជនណាម្នាក់ ឆ្លងកាត់ទទឹង
ផ្លូវសាធារណៈ ។

ប្រការ ៧.១៨

គ.ជ.ប ត្រូវបង្កើតគណៈកម្មការសម្របសម្រួលកម្មវិធីផ្សព្វផ្សាយអប់រំ អ្នកបោះឆ្នោត និងផ្សព្វផ្សាយគោលនយោបាយរបស់គណបក្សនយោបាយ ហៅថា “គណៈកម្មការសម្របសម្រួល” តាមសេចក្តីសម្រេចរបស់ គ.ជ.ប ដើម្បីត្រួតពិនិត្យសម្ភារអប់រំរបស់អង្គការមិនមែនរដ្ឋាភិបាល ឬ/និងសម្ភារ យោសនារបស់គណបក្សនយោបាយក្នុងករណីមានការតវ៉ា ឬមានបណ្តឹង ព្រមទាំងរៀបចំគោលការណ៍កម្មវិធីស្នើសុំ និងសមធម៌ ។

៧.១៨.១ តួនាទី និងភារកិច្ចរបស់គណៈកម្មការសម្របសម្រួល ត្រូវ បានកំណត់ដូចខាងក្រោម ។

៧.១៨.១.១ ត្រួតពិនិត្យ និងកែសម្រួលលើខ្លឹមសារ សម្ភារអប់រំអ្នកបោះឆ្នោត ដែលផលិត ដោយអង្គការមិនមែនរដ្ឋាភិបាល ក្នុង ករណីមានការស្នើសុំពីសាមីអង្គការ ។

៧.១៨.១.២ ត្រួតពិនិត្យសម្ភារអប់រំអ្នកបោះឆ្នោត និង សម្ភារយោសនារបស់គណបក្សនយោបាយ ក្នុងករណីមានការតវ៉ា ឬមានបណ្តឹងពី គណបក្សនយោបាយ បេក្ខជន ឬតំណាង ដទៃទៀត ដោយយោងតាម ច.ប.យ.ស និងយោងតាមចំណុច ៧.១៤.៨ ៧.១៧.៥

និង ៧.១៧.៨ នៃ ប.ន.យ.ស នេះ ។

៧.១៨.១.៣ សម្របសម្រួលកម្មវិធីស្នើភាព និងសមធម៌
ដែលរៀបចំដោយ គ.ជ.ប សម្រាប់
គណបក្សនយោបាយ និងបេក្ខជនឈរ
ឈ្មោះបោះឆ្នោត ។

៧.១៨.១.៤ សម្របសម្រួលជាមួយ ប្រព័ន្ធផ្សព្វផ្សាយ
ព័ត៌មានឯកជន ក្នុងពេលយោសនា
បោះឆ្នោត សម្រាប់គណបក្សនយោបាយ
និងបេក្ខជនឈរឈ្មោះបោះឆ្នោត ដើម្បី
មានឱកាសទិញ ឬជួលម៉ោងផ្សាយ ផ្អែក
តាមគោលការណ៍ស្នើភាព និងសមធម៌
និងតាមលំដាប់មុនក្រោយ ។

៧.១៨.១.៥ សម្របសម្រួលជាមួយ អង្គការមិនមែន
រដ្ឋាភិបាល ដែលមានបំណងរៀបចំកម្មវិធី
ស្នើភាព និងសមធម៌ សម្រាប់គណបក្ស
នយោបាយ និងបេក្ខជនឈរឈ្មោះ
បោះឆ្នោត ។

៧.១៨.២ គណៈកម្មការសម្របសម្រួល ត្រូវរៀបចំចាត់ចែងឱ្យមាន
គោលការណ៍រៀបចំកម្មវិធីស្នើភាព និងសមធម៌ ជូន

គណបក្សនយោបាយ ដែលបានចុះបញ្ជីបេក្ខជននៃ
គណបក្សនយោបាយ ឈរឈ្មោះបោះឆ្នោតជ្រើសរើស
ក្រុមប្រឹក្សាឃុំ សង្កាត់ជាផ្លូវការ មានឱកាសផ្សព្វផ្សាយ
អំពីគោលនយោបាយ និងកម្មវិធីនយោបាយរបស់
គណបក្សនយោបាយនីមួយៗ ក្នុងការអភិវឌ្ឍឃុំ សង្កាត់
ដល់អ្នកបោះឆ្នោត តាមវិទ្យុ និងទូរទស្សន៍របស់រដ្ឋ ផ្អែក
តាមគោលការណ៍របស់ គ.ជ.ប និងតាមលំដាប់ពេល
មុនក្រោយ ។

៧.១៨.២.១ គណៈកម្មការសម្របសម្រួល ត្រូវរៀបចំ
ចាត់ចែងឱ្យមាន កិច្ចប្រជុំជាមួយគណបក្ស
នយោបាយឈរឈ្មោះ ដើម្បីពិភាក្សា
កំណត់អំពីការរៀបចំកម្មវិធីស្មើភាព និង
សមធម៌ ហើយត្រូវមានបទបញ្ជាមួយ
សម្រាប់ថតកម្មវិធី ដែលអនុម័តដោយ
គ.ជ.ប ។

៧.១៨.២.២ គណៈកម្មការសម្របសម្រួល ត្រូវអនុវត្ត
តាមគោលការណ៍ ស្តីពីការរៀបចំ និងការ
ប្រព្រឹត្តទៅនៃកម្មវិធីស្មើភាព និងសមធម៌
របស់ គ.ជ.ប ក្នុងការប្រើប្រាស់ប្រព័ន្ធ
ផ្សព្វផ្សាយព័ត៌មានរបស់រដ្ឋ ។

៧.១៨.៣ កម្មវិធីស្នើភាព និងសមធម៌ ដែលរៀបចំដោយ គ.ជ.ប សម្រាប់គណបក្សនយោបាយ និងបេក្ខជនឈរឈ្មោះ បោះឆ្នោត ត្រូវបានកំណត់ដូចខាងក្រោម ។

៧.១៨.៣.១ កម្មវិធីចាក់ផ្សាយកិច្ចពិភាក្សា តាម ប្រធានបទ រវាងបេក្ខជនឈរឈ្មោះ បោះឆ្នោត ឬតំណាងគណបក្សនយោបាយ អំពីកម្មវិធីនយោបាយរបស់ខ្លួន តាមប្រព័ន្ធ ផ្សព្វផ្សាយរបស់រដ្ឋ ។

៧.១៨.៣.២ កម្មវិធីចាក់ផ្សាយស្ស័ត របស់គណបក្ស នយោបាយតាមវិទ្យុ និងទូរទស្សន៍រដ្ឋ ។

៧.១៨.៣.៣ ការបោះពុម្ពផ្សាយ អត្ថបទយោសនាអំពី គោលនយោបាយ និងកម្មវិធីនយោបាយ របស់គណបក្សនយោបាយ ឬប្រសាសន៍ ដើមទាំងស្រុង របស់បេក្ខជនឈរឈ្មោះ បោះឆ្នោត លើព្រឹត្តិបត្រគោលនយោបាយ គណបក្ស ដែលបោះពុម្ពផ្សាយដោយ គ.ជ.ប ។

៧.១៨.៤ គណៈកម្មការសម្របសម្រួល ត្រូវជួបពិភាក្សាជាមួយ ប្រព័ន្ធផ្សព្វផ្សាយព័ត៌មានរដ្ឋ និងឯកជន និងភាគីពាក់ ព័ន្ធ ដើម្បីពន្យល់ណែនាំអំពីបទបញ្ជា និងនីតិវិធី ក្រម

ប្រការ ៧.១៩

អ្នកគ្រប់គ្រងរោងមហោស្រព មណ្ឌលកីឡា ឧទ្យាន ឬទីសាធារណៈ ឬសាលាសាធារណៈ ត្រូវផ្តល់ទឹកនៃឯងរបស់ខ្លួនដល់បេក្ខជន ឬគណបក្សនយោបាយដែលបានចុះបញ្ជីបេក្ខជនឈរឈ្មោះបោះឆ្នោត ដែលសុំជួលប្រើប្រាស់សម្រាប់ធ្វើការយោសនា ដោយផ្អែកលើគោលការណ៍ស្មើភាព និងតាមលំដាប់លំដោយ តាមកាលបរិច្ឆេទនៃការស្នើសុំ។ គណបក្សនយោបាយ ឬបេក្ខជន ដែលមានបំណងជួលរោងមហោស្រព ឬមណ្ឌលកីឡា ឧទ្យាន ឬទីសាធារណៈ ឬសាលាសាធារណៈ ត្រូវដាក់ពាក្យសុំទៅអ្នកគ្រប់គ្រងយ៉ាងហោច ០៣ (បី) ថ្ងៃ មុនថ្ងៃប្រជុំយោសនា ហើយត្រូវផ្ញើសេចក្តីចម្លងនៃពាក្យសុំនេះ ០១ (មួយ) ច្បាប់ ដល់ គ.យ.សប ។ អ្នកគ្រប់គ្រង ត្រូវឆ្លើយតបទៅនឹងពាក្យស្នើសុំមិនឱ្យលើសពី ២៤ (ម្ភៃបួន) ម៉ោង ក្រោយពីបានទទួលពាក្យស្នើសុំ ។

៧.១៩.១ គ.ជ.ប និង គ.យ.សប ត្រូវសហការជាមួយអាជ្ញាធរដែនដី ដើម្បីកំណត់ទីសាធារណៈសម្រាប់ការយោសនាបោះឆ្នោត ហើយត្រូវផ្សព្វផ្សាយជាសាធារណៈនៅក្នុងឃុំ សង្កាត់ យ៉ាងយូរ ០៧ (ប្រាំពីរ) ថ្ងៃ មុនថ្ងៃចាប់ផ្តើមយោសនាបោះឆ្នោត ។

៧.១៩.២ បន្ទាប់ពីបានទទួលនូវសេចក្តីជូនដំណឹង ដូចមានចែង

ក្នុងប្រការ ៧.១៩ គយ.សប ត្រូវសហការជាមួយអាជ្ញាធរ
មានសមត្ថកិច្ចដើម្បីសម្របសម្រួល អំពីការងារសន្តិសុខ
សុវត្ថិភាព និងសណ្តាប់ធ្នាប់សាធារណៈ សម្រាប់ឱ្យ
គណបក្សនយោបាយ ឬបេក្ខជន ធ្វើការយោសនា ។

៧.១៩.៣ គយ.សប ត្រូវមានសៀវភៅចុះលិខិតចម្លងនៃពាក្យស្នើ
សុំធ្វើការយោសនារបស់គណបក្សនយោបាយ ឬបញ្ជី
បេក្ខជន ដែលបានចម្លងជូនដើម្បីឱ្យបានដឹងថា គណបក្ស
នយោបាយណាបានស្នើសុំធ្វើការយោសនាមុន និង
គណបក្សនយោបាយណា បានស្នើសុំធ្វើការយោសនា
បន្តបន្ទាប់ ។

៧.១៩.៤ គយ.សប ត្រូវធ្វើកាលវិភាគប្រចាំសប្តាហ៍ ស្តីពីកាល
កំណត់តាមលំដាប់លំដោយ នៃការស្នើសុំប្រើប្រាស់ទីធ្លា
សាធារណៈ និងទីកន្លែងឯកជន រួចបិទផ្សាយជាសា-
ធារណៈនៅទីស្នាក់ការ គយ.សប ០១ (មួយ) ច្បាប់ និង
នៅទីកន្លែងដែលត្រូវធ្វើការយោសនា ០១ (មួយ)ច្បាប់។

៧.១៩.៥ គធម.ខប គយ.សប ជាអ្នកសម្របសម្រួល និងរៀបចំតាម
លំដាប់ នៃការជូនដំណឹងស្តីពីការធ្វើការយោសនាបោះ
ឆ្នោតរបស់គណបក្សនយោបាយនីមួយៗ ដោយណែនាំ
ឱ្យគោរពក្រមសីលធម៌សម្រាប់គណបក្សនយោបាយ
បេក្ខជន និងភ្នាក់ងារគណបក្សនយោបាយ និងចាត់វិធាន

ការទប់ស្កាត់ និងដោះស្រាយចំពោះការយោសនាទាំង
ឡាយណាដែលផ្ទុយនឹង ច.ប.យ.ស ប.ន.យ.ស ។

ប្រការ ៧.២០

គ្រប់សកម្មភាពយោសនារបស់គណបក្សនយោបាយ ត្រូវរក្សានូវ
សណ្តាប់ធ្នាប់ របៀបរៀបរយឱ្យបានល្អ និងត្រឹមត្រូវតាមពេលវេលា ទីកន្លែង
កំណត់ តាមដងផ្លូវ ទីប្រជុំជន និងទីសាធារណៈ ។

ប្រការ ៧.២១

គណបក្សនយោបាយ ឬ/និងបេក្ខជនអាចធ្វើសកម្មភាពយោសនានៅ
តាមកន្លែងឯកជនបាន ប្រសិនបើមានការព្រមព្រៀងពីម្ចាស់កន្លែងនោះ
ហើយត្រូវជូនដំណឹងជាលាយលក្ខណ៍អក្សរទៅ គ.យ.សប យ៉ាងតិច ០៣ (បី)
ថ្ងៃ មុនថ្ងៃប្រជុំយោសនា ។ អ្នកគ្រប់គ្រងទីកន្លែង ត្រូវផ្តល់ទីកន្លែងរបស់ខ្លួន
ដល់គ្រប់បេក្ខជន ឬគ្រប់គណបក្សនយោបាយ ដែលបានចុះបញ្ជីបេក្ខជន
ឈរឈ្មោះបោះឆ្នោត ដែលមានបំណងសុំជួលប្រើប្រាស់សម្រាប់បម្រើការ
យោសនា ដោយផ្អែកលើតម្លៃស្មើគ្នា និងតាមលំដាប់លំដោយ តាមកាល
បរិច្ឆេទនៃការសុំជួល ។

ប្រការ ៧.២២

គណបក្សនយោបាយ ឬ/និងបេក្ខជន ឬអ្នកគាំទ្រទាំងអស់មិនត្រូវ
ជ្រៀតជ្រែក ឬធ្វើឱ្យរំខាន ឬធ្វើឱ្យរាំងស្ទះដល់សកម្មភាពយោសនារបស់

គណបក្សនយោបាយ ឬ/និងបេក្ខជន ឬអ្នកគាំទ្រផ្សេងទៀតឡើយ ។ សកម្មភាពដែលជ្រៀតជ្រែក និងធ្វើឱ្យរំខាន រាំងស្ទះនោះរួមមាន ៖

៧.២២.១ ការនិយាយដៀមដាមប្រមាថមើលងាយ ។

៧.២២.២ ការធ្វើទុក្ខទោសដល់រាងកាយ ។

៧.២២.៣ ការវាយតប់លើរាងកាយនៃបុគ្គលណាម្នាក់ ។

៧.២២.៤ ការបាញ់កាំភ្លើងនៅនឹងកន្លែង ដែលគណបក្សកំពុងធ្វើការយោសនា ឬកន្លែងប្រជុំ ឬបង្ហើរលើក្បាលអ្នកណាម្នាក់ ឬលើដំបូលផ្ទះ ឬលើយានជំនិះ ។

៧.២២.៥ ការរារាំងបេក្ខជន ឬអ្នកគាំទ្រគណបក្សនយោបាយមិនឱ្យយោសនាបោះឆ្នោតតាមកាលកំណត់ ។

៧.២២.៦ ការរារាំងដោយមធ្យោបាយផ្សេងៗ ដើម្បីបន្ទប់បង្អាក់មិនឱ្យក្បួនដង្ហែយោសនាទៅមុខបាន ឬបញ្ឈប់សកម្មភាពយោសនាផ្សេងៗទៀត ។

៧.២២.៧ ការហាមឃាត់ ឬរារាំងប្រជាពលរដ្ឋមិនឱ្យចូលរួមក្នុងកិច្ចប្រជុំ ឬក្បួនដង្ហែរបស់គណបក្សនយោបាយណាមួយ ។

៧.២២.៨ ការប្រើគ្រឿងផ្ទុះ ដើម្បីរំខានដល់សកម្មភាពយោសនារបស់គណបក្សនយោបាយ ឬបេក្ខជន ។

៧.២២.៩ ការប្រើឧបករណ៍បំពងសំឡេង ដើម្បីវិនិច្ឆ័យដល់ទឹកនៃឯក
ដែលគណបក្សនយោបាយ ឬបេក្ខជនកំពុងធ្វើការ
យោសនា ឬការជួបប្រជុំ ។

៧.២២.១០ ការទម្លាក់ស្លាក ឬបំផ្លាញបដាគណបក្សនយោបាយ ឬ
សម្ភារយោសនាបោះឆ្នោត របស់គណបក្សនយោបាយ
ណាមួយ ។

ប្រការ ៧.២៣

បេក្ខជនគ្រប់រូប និងគណបក្សនយោបាយទាំងអស់មានសិទ្ធិស្មើគ្នា
ក្នុងការទទួលបានការការពារ សន្តិសុខ និងសុវត្ថិភាពក្នុងអំឡុងពេលនៃការ
យោសនាបោះឆ្នោត ។

៧.២៣.១ កងយោធពលខេមរភូមិន្ទ នគរបាលជាតិ មានភារកិច្ច
និងការទទួលខុសត្រូវ ក្នុងការរក្សាបរិយាកាសសន្តិសុខ
សុវត្ថិភាព និងសណ្តាប់ធ្នាប់សាធារណៈ សម្រាប់ការ
យោសនាបោះឆ្នោត ។

៧.២៣.២ កងយោធពលខេមរភូមិន្ទ នគរបាលជាតិ មានភារកិច្ច
និងការទទួលខុសត្រូវ ដោយធានាចំពោះបេក្ខជន
គ្រប់រូប និងគណបក្សនយោបាយទាំងអស់នូវសិទ្ធិស្មើគ្នា
ក្នុងការទទួលបានការការពារសន្តិសុខ និងសុវត្ថិភាពក្នុង

អំឡុងពេលនៃការយោសនាបោះឆ្នោត ។

៧.២៣.៣ កងយោធពលខេមរភូមិន្ទ នគរបាលជាតិ ដែលមានភារកិច្ចការពារ មិនត្រូវឈរក្បែរ ឬដើរកៀកពេកទៅនឹងទីតាំង ឬក្បួនយោសនាបោះឆ្នោត ឬក៏ស្ថិតនៅក្នុងបរិវេណនៃអង្គពិធីយោសនាបោះឆ្នោតនានា លើកលែងតែមានការស្នើសុំដោយបេក្ខជន ឬ/និងគណបក្សនយោបាយណាមួយ ។

៧.២៣.៤ ក្នុងអំឡុងពេលនៃការយោសនាបោះឆ្នោត គ.យ.សប ត្រូវតាមដានជារៀងរាល់ថ្ងៃអំពីកម្រិតសន្តិសុខ និងសុវត្ថិភាពក្នុងឃុំ សង្កាត់ និងត្រូវជូនព័ត៌មានទៅ គ.ជ.ប ជារៀងរាល់ថ្ងៃ ។ គ.ជ.ប ត្រូវសរុបសភាពការណ៍សន្តិសុខ សុវត្ថិភាព និងរាយការណ៍ជូន គ.ជ.ប ជារៀងរាល់ថ្ងៃ ។

ការកិច្ច និងកាតព្វកិច្ចរបស់ប្រព័ន្ធផ្សព្វផ្សាយព័ត៌មាន

ប្រការ ៧.២៤

កាសែត វិទ្យុ និងទូរទស្សន៍របស់រដ្ឋត្រូវផ្សព្វផ្សាយគ្រប់ព័ត៌មាន ដែលស្នើឡើងដោយ គ.ជ.ប ដោយឥតគិតថ្លៃ ដើម្បីផ្សព្វផ្សាយអំពីការប្រព្រឹត្តទៅ

នៃការបោះឆ្នោត និងការចាត់ចែងអប់រំការបោះឆ្នោត ។ គ.ជ.ប ត្រូវស្នើសុំ
កិច្ចសហការ និងការគាំទ្រពីក្រសួងព័ត៌មាន ដើម្បីផ្សព្វផ្សាយព័ត៌មានអំពីការ
បោះឆ្នោតជូនសាធារណជន ។

ប្រការ ៧.២៥

ប្រព័ន្ធផ្សព្វផ្សាយព័ត៌មានរបស់ឯកជន ដែលមានបំណងផ្សព្វផ្សាយ
ព័ត៌មានដល់អ្នកបោះឆ្នោត ត្រូវអនុវត្តតាមក្រមសីលធម៌សម្រាប់ប្រព័ន្ធផ្សព្វ
ផ្សាយព័ត៌មានក្នុងដំណើរការបោះឆ្នោត ដើម្បីឱ្យការបោះឆ្នោត មានលក្ខណៈ
សេរី ត្រឹមត្រូវ និងយុត្តិធម៌ ។

ប្រការ ៧.២៦

គ្រប់ប្រព័ន្ធផ្សព្វផ្សាយទាំងអស់ ទាំងរដ្ឋ និងឯកជន ត្រូវគោរពក្រម
សីលធម៌សម្រាប់ប្រព័ន្ធផ្សព្វផ្សាយព័ត៌មានក្នុងដំណើរការបោះឆ្នោត។ ប្រព័ន្ធ
ផ្សព្វផ្សាយដែលមិនគោរពតាមច្បាប់បោះឆ្នោត បទបញ្ជា និងនីតិវិធីរបស់
គ.ជ.ប ក្នុងអំឡុងពេលយោសនាបោះឆ្នោតត្រូវទទួលខុសត្រូវចំពោះមុខច្បាប់។

ប្រការ ៧.២៧

រាល់បណ្តឹងពាក់ព័ន្ធនឹងការយោសនាបោះឆ្នោត ត្រូវអនុវត្តតាមជំពូក
ទី ១៥ នៃបទបញ្ជា និងនីតិវិធីរបស់ គ.ជ.ប ។



**បទបញ្ជា និងនីតិវិធីសម្រាប់ការបោះឆ្នោត
ជ្រើសរើសក្រុមប្រឹក្សាឃុំ សង្កាត់
សម្រាប់ជំពូកទី ៨
ប្រការ ៨.៥
អ្នកសារព័ត៌មានជាតិ និងអន្តរជាតិ**

ប្រការ ៨.៥

សមាគមអ្នកសារព័ត៌មាន ឬអង្គការព័ត៌មាន ឬអ្នកសារព័ត៌មាន ឯករាជ ដែលមានបំណងចូលរួមយកព័ត៌មានក្នុងដំណើរការបោះឆ្នោតជ្រើសរើសក្រុមប្រឹក្សាឃុំ សង្កាត់ មានសិទ្ធិដាក់ពាក្យសុំចុះឈ្មោះដោយផ្ទាល់នៅ គ.ជ.ប ។

៨.៥.១ នាយកដ្ឋានព័ត៌មាន និងទំនាក់ទំនងសាធារណៈ ត្រូវអនុវត្តការងារទាក់ទងនឹងប្រព័ន្ធផ្សព្វផ្សាយព័ត៌មានអ្នកសារព័ត៌មានជាតិ អន្តរជាតិ និងអ្នកសារព័ត៌មានឯករាជ្យ ដែលចូលរួមក្នុងដំណើរការបោះឆ្នោតជ្រើសរើសក្រុមប្រឹក្សាឃុំ សង្កាត់ ។

៨.៥.២ គ.ជ.ប ត្រូវផ្តល់ពាក្យសុំចុះឈ្មោះជាអ្នកសារព័ត៌មានដល់សមាគមអ្នកសារព័ត៌មាន ឬអង្គការព័ត៌មាន ឬអ្នកសារព័ត៌មានឯករាជ្យ តាមការស្នើសុំដោយឥតគិត

ថ្ងៃ ។ បែបបទស្នើសុំអាចទាញយកពីគេហទំព័រ គ.ជ.ប
(www.necelect.org.kh) ។

៨.៥.២.១ រយៈពេលនៃការទទួលពាក្យសុំចុះឈ្មោះ
ជាអ្នកសារព័ត៌មានជាតិ គឺចាប់តាំងពីថ្ងៃ
ប្រកាសកាលបរិច្ឆេទនៃការបោះឆ្នោតរហូត
ដល់ ១០ (ដប់) ថ្ងៃ មុនថ្ងៃបោះឆ្នោត ។

៨.៥.២.២ រយៈពេលនៃការដាក់ពាក្យសុំចុះឈ្មោះជា
អ្នកសារព័ត៌មានអន្តរជាតិ គឺចាប់តាំងពីថ្ងៃ
ប្រកាសកាលបរិច្ឆេទ នៃការបោះឆ្នោតរហូត
ដល់ ០៣ (បី) ថ្ងៃ មុនថ្ងៃបោះឆ្នោត ។

៨.៥.៣ ពាក្យសុំចុះឈ្មោះជាអ្នកសារព័ត៌មានជាតិ និងអន្តរជាតិ
ត្រូវភ្ជាប់ជាមួយនូវឯកសារមួយចំនួន ដូចខាងក្រោម ៖

៨.៥.៣.១ សម្រាប់អ្នកសារព័ត៌មានជាតិ ត្រូវភ្ជាប់មក
ជាមួយនូវ ៖

- ច្បាប់ចម្លងប្រកាសអនុញ្ញាត ដោយ
ក្រសួងព័ត៌មាន ។
- លិខិតស្នើសុំធ្វើប័ណ្ណអ្នកសារព័ត៌មានពី
គ.ជ.ប របស់សាមីអង្គភាព ។

- ច្បាប់ចម្លងនៃប័ណ្ណអ្នកសារព័ត៌មានដែល
ចេញដោយក្រសួងព័ត៌មាន ឬសមាគម
ឬប័ណ្ណសម្គាល់ខ្លួន ជាអ្នកសារព័ត៌មាន
របស់សាមីអង្គភាព ។
- ប្រវត្តិរូបសង្ខេប ។

៨.៥.៣.២ សម្រាប់អ្នកសារព័ត៌មានអន្តរជាតិ ដែល
មានការិយាល័យអចិន្ត្រៃយ៍ នៅព្រះរាជា
ណាចក្រកម្ពុជា ត្រូវភ្ជាប់មកជាមួយនូវ ៖

- ច្បាប់ចម្លងប្រកាសអនុញ្ញាត ដោយ
ក្រសួងព័ត៌មាន ។
- លិខិតស្នើសុំធ្វើប័ណ្ណអ្នកសារព័ត៌មាន ពី
គ.ជ.ប របស់សាមីអង្គភាព ។
- ច្បាប់ចម្លងនៃប័ណ្ណអ្នកសារព័ត៌មាន ដែល
ចេញដោយក្រសួងព័ត៌មាន ឬសមាគម
ឬប័ណ្ណសម្គាល់ខ្លួន ជាអ្នកសារព័ត៌មាន
របស់សាមីអង្គភាព ។
- ប្រវត្តិរូបសង្ខេប ។
- ច្បាប់ចម្លងនៃលិខិតឆ្លងដែន (សម្រាប់
ជនបរទេស) ។

៨.៥.៣.៣ សម្រាប់អ្នកសារព័ត៌មានអន្តរជាតិ ដែលពុំ
មានការិយាល័យអចិន្ត្រៃយ៍ នៅក្នុងព្រះរាជា-
ណាចក្រកម្ពុជា ត្រូវភ្ជាប់ជាមួយនូវ ៖

- ច្បាប់ចម្លងនៃលិខិតឆ្លងដែន ។
- ប័ណ្ណសម្គាល់ខ្លួន ជាអ្នកសារព័ត៌មាន
របស់សាមីអង្គភាព ។
- ប្រវត្តិរូបសង្ខេប ។

៨.៥.៣.៤ សម្រាប់អ្នកសារព័ត៌មានឯករាជ្យ ត្រូវភ្ជាប់
មកជាមួយនូវ ៖

- ច្បាប់ចម្លងនៃប័ណ្ណព័ត៌មាន ដែលចេញ
ដោយក្រសួងព័ត៌មាន ឬសមាគមអ្នក
សារព័ត៌មាន ។
- ប្រវត្តិរូបសង្ខេប ។
- អត្ថបទចុងក្រោយ ដែលខ្លួនបានសរសេរ
ចុះផ្សាយក្នុងសារព័ត៌មាន ស្របច្បាប់
ក្នុងអំឡុងឆ្នាំចុងក្រោយចំនួន ០៣ (បី)
អត្ថបទ ។

៨.៥.៤ គ.ជ.ប ត្រូវពិនិត្យ និងសម្រេចលើពាក្យសុំចុះឈ្មោះជា
អ្នកសារព័ត៌មានក្នុងរយៈពេល ០៥ (ប្រាំ) ថ្ងៃយ៉ាងយូរ

សម្រាប់អ្នកសារព័ត៌មានជាតិ ។ ក្នុងករណី គ.ជ.ប
បដិសេធការសុំចុះឈ្មោះអ្នកសារព័ត៌មានជាតិ ដែល
ពុំមានលក្ខណសម្បត្តិគ្រប់គ្រាន់ សាមីអង្គភាព ឬសាមី
អ្នកសារព័ត៌មាន អាចបំពេញឯកសារបន្ថែមឱ្យបានគ្រប់
គ្រាន់ ហើយដាក់ពាក្យសុំមួយលើកទៀត ក្នុងរយៈពេល
០៣ (បី) ថ្ងៃយ៉ាងយូរ បន្ទាប់ពីថ្ងៃទទួលលិខិតបដិសេធ។

៨.៥.៥ គ.ជ.ប ត្រូវពិនិត្យសម្រេចលើពាក្យសុំចុះឈ្មោះអ្នកសារ
ព័ត៌មានអន្តរជាតិ ក្នុងរយៈពេល ០២ (ពីរ) ថ្ងៃយ៉ាងយូរ ។
ក្នុងករណី គ.ជ.ប បដិសេធការសុំចុះឈ្មោះអ្នកសារ
ព័ត៌មានអន្តរជាតិ ដែលពុំមានលក្ខណសម្បត្តិគ្រប់គ្រាន់
សាមីអង្គភាព ឬសាមីអ្នកសារព័ត៌មាន អាចបំពេញ
ឯកសារបន្ថែមឱ្យបានគ្រប់គ្រាន់ ហើយដាក់ពាក្យសុំ
មួយលើកទៀត ក្នុងរយៈពេល ០២ (ពីរ) ថ្ងៃយ៉ាងយូរ
បន្ទាប់ពីថ្ងៃទទួលបានលិខិតបដិសេធ ។

៨.៥.៦ គ.ជ.ប ត្រូវបោះពុម្ពប័ណ្ណសម្គាល់អ្នកសារព័ត៌មានជាតិ
និងប័ណ្ណសម្គាល់អ្នកសារព័ត៌មានអន្តរជាតិ ដើម្បីផ្តល់
ជូនដោយឥតគិតថ្លៃដល់អ្នកសារព័ត៌មាន ដែលត្រូវបាន
អនុញ្ញាតឱ្យយកព័ត៌មានដោយ គ.ជ.ប ដើម្បីពាក់ក្នុង
ពេលបំពេញការងារ ។

៨.៥.៧ អ្នកសារព័ត៌មាន ត្រូវគោរពច្បាប់ស្តីពីរបបសារព័ត៌មាន ច.ប.យ.ស ប.ន.យ.ស ក្រមសីលធម៌ និងវិជ្ជាជីវៈអ្នកសារព័ត៌មាន ។

៨.៥.៨ អ្នកសារព័ត៌មានជាតិ និងអន្តរជាតិ ដែលបានទទួលការអនុញ្ញាតដោយ គ.ជ.ប អាចយកព័ត៌មានក្នុងដំណើរការបោះឆ្នោតទាំងមូល ដោយត្រូវគោរព ច.ប.យ.ស ប.ន.យ.ស និងគោរពក្រមសីលធម៌សម្រាប់ប្រព័ន្ធផ្សព្វផ្សាយព័ត៌មានក្នុងដំណើរការបោះឆ្នោត ។

៨.៥.៩ អ្នកសារព័ត៌មានជាតិ និងអន្តរជាតិ មានសិទ្ធិថត និងយកព័ត៌មាន ។

៨.៥.១០ ការយកព័ត៌មាន ដោយរូបភាពក្នុងការិយាល័យបោះឆ្នោត និងការិយាល័យរាប់សន្លឹកឆ្នោត ត្រូវជម្រាបជូនដំណឹងទៅប្រធាន គ.ក.ប/គ.ក.រ ជាមុន ។

- ៨.៥.១១ អ្នកសារព័ត៌មានជាតិ និងអន្តរជាតិមិនត្រូវ ៖
- ជ្រៀតជ្រែក ឬរំខានដល់ការងារបោះឆ្នោត និងរាប់សន្លឹកឆ្នោត។
 - ធ្វើសម្ភាសន៍នៅក្នុងការិយាល័យបោះឆ្នោត និងរាប់សន្លឹកឆ្នោត។

៨.៥.១២ អ្នកសារព័ត៌មានមិនត្រូវប្រើប្រាស់តួនាទីរបស់ខ្លួន (ទោះ
ឯកជន ឬរដ្ឋ) ដើម្បីគាបសង្កត់លើសមាជិក គយ.សប
ឬសមាជិក គ.ក.ប/គ.ក.រ ឬអ្នកសង្កេតការណ៍ ឬបេក្ខជន
ឬភ្នាក់ងារគណបក្សនយោបាយ ឬអ្នកមានសិទ្ធិបោះ
ឆ្នោតឡើយ ។



ឧបសម្ព័ន្ធ ក

សម្រាប់ជំពូកទី ៧ ស្តីពីការយោសាសនាបោះឆ្នោត

នៃច្បាប់ស្តីពីការបោះឆ្នោតស្រ្តីសេរីស

ក្រុមប្រឹក្សាឃុំ សង្កាត់



មាត្រា ៦៧._

ការយោសាសនាបោះឆ្នោតមានបំណងឱ្យគណបក្សនយោបាយ ដែលបានអនុញ្ញាតឱ្យចុះបញ្ជីបេក្ខជន និងបេក្ខជន ធ្វើការផ្សព្វផ្សាយអំពីគោលនយោបាយ និងកម្មវិធីនយោបាយរបស់ខ្លួនក្នុងការអភិវឌ្ឍឃុំ សង្កាត់ ដល់អ្នកបោះឆ្នោត ។

មាត្រា ៦៨._

ការយោសាសនាបោះឆ្នោត គឺជាសកម្មភាពមួយចំនួនដែលត្រូវធ្វើជាសាធារណៈ ដើម្បីបញ្ចុះបញ្ចូលអ្នកបោះឆ្នោតគាំទ្របេក្ខជន ឬគណបក្សនយោបាយណាមួយ មានដូចជា ៖

- ការជួបប្រជុំជាសាធារណៈរបស់គណបក្សនយោបាយ ឬបេក្ខជន

- ការរៀបចំកូនពូហាយត្រា ឬកូនដំណើរដោយក្រុមថ្មើរជើង ឬដោយឃានជំនិះគ្រប់ប្រភេទនៅឃុំ សង្កាត់ យ៉ាងច្រើន ០២ (ពីរ) ដង ក្នុងអំឡុងពេលយោសនាបោះឆ្នោត
- ការជួបជុំ ឬការយោសនាតាមផ្ទះ
- ការផ្សព្វផ្សាយតាមវិទ្យុ ឬទូរទស្សន៍ ឬសារព័ត៌មាន
- ការផ្សព្វផ្សាយតាមរលកអាកាស ឬការយោសនាតាមឧបករណ៍បំពងសំឡេង ឬតាមរយៈការចាក់ផ្សាយកាស្បែកវីដេអូ ឬវីស៊ីឌី ឬឌីវីឌី ក្នុងរោងវីដេអូសាធារណៈ ឬទីធ្លាសាធារណៈ
- សកម្មភាពចែកចាយខិតប័ណ្ណគណបក្សនយោបាយ
- សកម្មភាពចែកចាយស្លាកសញ្ញាគណបក្សនយោបាយ ឬមូកសម្លៀកបំពាក់ សម្ភារផ្សេងៗទៀតដែលបោះពុម្ព ឬគូរ ឬផលិតដែលមានស្លាកសញ្ញាគណបក្សនយោបាយ ឬបេក្ខជន ជូនអ្នកបោះឆ្នោត
- សកម្មភាពលើកបដានៅទីសាធារណៈណាមួយ ឬ/និងដំឡើងបន្ទះក្តារបិទក្រដាសផ្សាយ
- ការប្រគំតន្ត្រីនៅនឹងកន្លែងណាមួយ ឬការច្រៀងចម្រៀងយោសនា ឬការលេងភ្លេងយោសនាបោះឆ្នោត
- ការរៀបចំកម្មវិធីប្រកួតកីឡា ។

មាត្រា ៦៩._

ស្លាកសញ្ញាគណបក្សនយោបាយអាចលើកនៅទីសាធារណៈ ដោយមានការសម្របសម្រួលពីអាជ្ញាធរឃុំ សង្កាត់ ផ្នែកលើគោលការណ៍ស្មើភាពសន្តិសុខ សណ្តាប់ធ្នាប់សាធារណៈ និងសោភ័ណភាពសាធារណៈ ។

ស្លាកសញ្ញាគណបក្សនយោបាយ និងសម្ភារយោសនារបស់គណបក្សនយោបាយមិនត្រូវបានអនុញ្ញាតឱ្យលើក ឬបិទនៅក្នុងបរិវេណ ឬលើអគារ ឬការិយាល័យរបស់រដ្ឋ ។

ហាមគណបក្សនយោបាយលើក ឬបិទស្លាកសញ្ញាគណបក្សនយោបាយ បដាយោសនា រូបសញ្ញាយោសនា ពាក្យស្លោក ខិតប័ណ្ណនៅតាមលំនៅឋានរបស់ប្រជាពលរដ្ឋ ប្រសិនមិនមានការយល់ព្រមជាមុនពីម្ចាស់លំនៅឋាន ។ ប្រជាពលរដ្ឋជាម្ចាស់លំនៅឋានមានសិទ្ធិសម្រេចលើក ឬបិទ ឬមិនលើក ឬមិនបិទ ស្លាកសញ្ញា បដាយោសនា រូបសញ្ញាយោសនា ពាក្យស្លោក ខិតប័ណ្ណរបស់គណបក្សណាមួយបាន ។

ស្លាកសញ្ញាគណបក្សនយោបាយ ឬសម្ភារយោសនារបស់គណបក្សនយោបាយ ដែលស្ថិតនៅក្នុងរង្វង់ ១០០ (មួយរយ) ម៉ែត្រ ពីការិយាល័យបោះឆ្នោត ត្រូវយកចេញយ៉ាងយូរបំផុតនៅថ្ងៃបញ្ចប់ការយោសនាបោះឆ្នោតលើកលែងតែស្លាកសញ្ញាដែលមាននៅទីស្នាក់ការអចិន្ត្រៃយ៍របស់គណបក្សនយោបាយ ។

គណបក្សនយោបាយត្រូវប្រមូលយកមកវិញនូវប័ណ្ណប្រកាស ឬប័ណ្ណ

បិទផ្សាយបដា ឯកសារយោសនាទាំងអស់របស់ខ្លួនពីគ្រប់កន្លែងសាធារណៈ ក្នុងរយៈពេល ១៥ (ដប់ប្រាំ) ថ្ងៃ បន្ទាប់ពីថ្ងៃបោះឆ្នោត ។

មាត្រា ៧០._

ការយោសនាបោះឆ្នោតមានរយៈពេល ១៤ (ដប់បួន) ថ្ងៃ ហើយគ្រប់ សកម្មភាពយោសនាត្រូវបញ្ចប់ ២៤ (ម្ភៃបួន) ម៉ោង មុនថ្ងៃបោះឆ្នោត ។

ការស្ទង់មតិ និងការផ្សព្វផ្សាយលទ្ធផលនៃការស្ទង់មតិអំពីកិច្ចការ បោះឆ្នោត ត្រូវអនុវត្តតាមបទប្បញ្ញត្តិ ដូចមានចែងក្នុងច្បាប់ស្តីពីការបោះឆ្នោត ជ្រើសតាំងតំណាងរាស្ត្រ ។

មាត្រា ៧១._

គណបក្សនយោបាយ និងបេក្ខជនទាំងអស់ត្រូវចៀសវាងប្រព្រឹត្ត អំពើគំរាមកំហែង ឬបំភិតបំភ័យ ឬអំពើហិង្សាទៅលើប្រជាពលរដ្ឋ ទៅលើ គណបក្សនយោបាយ ឬបេក្ខជនដទៃទៀត ។

គ្រប់គណបក្សនយោបាយ និងបេក្ខជនទាំងអស់ មិនត្រូវញុះញង់អ្នក គាំទ្រ ឬអ្នកបោះឆ្នោតឱ្យប្រព្រឹត្តអំពើរំលោភ គំរាមកំហែង អំពើហិង្សា ឬ បំភិតបំភ័យទៅលើបុគ្គល ឬគណបក្សនយោបាយដទៃទៀតឡើយ ។

គ្រប់គណបក្សនយោបាយ បេក្ខជន ឬតំណាងទាំងអស់ មិនត្រូវ និយាយដោយផ្ទាល់មាត់ ឬដោយប្រយោល ឬសរសេរជាលាយលក្ខណ៍ អក្សរក្នុងន័យ អសីលធម៌ ប្រមាថ មាក់ងាយទៅលើបេក្ខជន អ្នកគាំទ្រ ឬលើ បុគ្គលណាមួយឡើយ ។

គ្រប់គណបក្សនយោបាយ បេក្ខជន ឬអ្នកគាំទ្រទាំងអស់ មិនត្រូវធ្វើ
ការគំរាមកំហែង បំភិតបំភ័យ និងលួងលោមឱ្យបុគ្គលផ្ដិតមេដៃ ឬស្បថ ឬ
សន្យាបោះឆ្នោតឱ្យគណបក្សនយោបាយណាមួយឡើយ ។

គ្រប់គណបក្សនយោបាយ បេក្ខជន ឬតំណាងទាំងអស់មិនត្រូវផ្តល់
អំណោយជាថវិកា ឬជាសម្ភារដែលជារង្វាន់លើកទឹកចិត្ត ទោះបីតាម
មធ្យោបាយ ឬរូបភាពណាក៏ដោយ ដល់ស្ថាប័ន អង្គការ ឬបុគ្គលណាម្នាក់ក្នុង
គោលបំណងទិញទឹកចិត្តអ្នកបោះឆ្នោត ។

មាត្រា ៧២._

មន្ត្រីរាជការស៊ីវិល អាជ្ញាធរដែនដីគ្រប់លំដាប់ថ្នាក់ កងយោធពល
ខេមរភូមិន្ទ នគរបាលជាតិ និងមន្ត្រីតុលាការ មិនត្រូវ ៖

- ប្រើឥទ្ធិពល អំណាចនៃតួនាទីរបស់ខ្លួនដោយប្រយោល ឬចំពោះ
ទៅលើដំណើរការបោះឆ្នោត ដូចជាការនិយាយដោយផ្ទាល់ ឬ
ដោយប្រយោល ឬជាលាយលក្ខណ៍អក្សរ ដែលមានន័យគំរាម
កំហែងដល់អាយុជីវិត រូបរាងកាយ ឬការប៉ុនប៉ងបំផ្លិចបំផ្លាញ ធ្វើ
ឱ្យខូចខាតទ្រព្យសម្បត្តិ ការដាក់បង្ហាញ ឬប្រើប្រាស់នូវគ្រឿង
សញ្ញាវុធ ដើម្បីបំភិតបំភ័យ
- ប្រើប្រាស់អគារ ឬការិយាល័យរបស់រដ្ឋ ដើម្បីយោសនាបោះឆ្នោត
ស្វែងរកសំឡេងឆ្នោតឱ្យគណបក្សនយោបាយ ឬបេក្ខជនណាមួយ

- ចូលរួមសកម្មក្នុងការយោសនាបោះឆ្នោត សម្រាប់គណបក្សនយោបាយ ឬបេក្ខជនណាមួយឡើយ ។

ការចូលរួមសកម្មក្នុងការយោសនាបោះឆ្នោត ដែលត្រូវបានហាមឃាត់ចំពោះមន្ត្រីរាជការស៊ីវិល អាជ្ញាធរដែនដីគ្រប់លំដាប់ថ្នាក់ កងយោធពលខេមរភូមិន្ទ នគរបាលជាតិ និងមន្ត្រីតុលាការ ដែលកំពុងបំពេញភារកិច្ចត្រូវបានកំណត់ដូចតទៅ ៖

- ជាសមាជិកនៃគណៈកម្មការអចិន្ត្រៃយ៍ផ្នែកព័ត៌មាន និងប្រព័ន្ធផ្សព្វផ្សាយ ឬគណៈកម្មការយោសនាបោះឆ្នោតនៃគណបក្សនយោបាយណាមួយ ។
- ការជួបជុំ ឬការចូលរួមក្នុងក្បួនដង្ហែ ឬក្បួនលុហាយាត្រាដើម្បីគាំទ្រដល់គណបក្សនយោបាយណាមួយ ឬ/និងបេក្ខជនណាម្នាក់ ។
- ការចូលរួមក្នុងការស្ទង់មតិប្រជាពលរដ្ឋ ដែលធ្វើឡើងសម្រាប់គណបក្សនយោបាយណាមួយ ឬបេក្ខជនណាម្នាក់ ។
- ការលើកបរយានជំនិះរបស់គណបក្សនយោបាយណាមួយ ឬបេក្ខជនណាម្នាក់ ។
- ការធ្វើសកម្មភាពចែកចាយសម្ភារយោសនាបោះឆ្នោត ដល់អ្នកបោះឆ្នោត ក្នុងគោលបំណងគាំទ្រគណបក្សនយោបាយ ឬ/និងបេក្ខជនណាម្នាក់ ។

- ការធ្វើសេចក្តីថ្លែងការណ៍ជាសាធារណៈ ដើម្បីគាំទ្រគណបក្សនយោបាយណាមួយ ឬ/និងបេក្ខជនណាម្នាក់ ។
- ការចូលរួមលេងភ្លេង ឬ/និងច្រៀងចម្រៀង ឬ/និងផ្សព្វផ្សាយសារនយោបាយផ្សេងៗ តាមរយៈឧបករណ៍បំពងសំឡេងនានា ដើម្បីគាំទ្រគណបក្សនយោបាយណាមួយ ឬ/និងបេក្ខជនណាម្នាក់ ។

មាត្រា ៧៣._

បន្ទាប់ពីបញ្ចប់ម៉ោងធ្វើការ ឬស្ថិតនៅក្រៅម៉ោងការងារ ឬមិនស្ថិតក្នុងពេលបំពេញការងារក្នុងសមត្ថភាពផ្លូវការ មន្ត្រីរាជការស៊ីវិល អាជ្ញាធរដែនដី គ្រប់លំដាប់ថ្នាក់ កងយោធពលខេមរភូមិន្ទ នគរបាលជាតិ និងមន្ត្រីតុលាការ អាចចូលរួមក្នុងសកម្មភាពយោសនាគាំទ្រចំពោះគណបក្សនយោបាយណាមួយ ឬបេក្ខជនណាម្នាក់ ប៉ុន្តែមិនត្រូវស្លៀកពាក់ឯកសណ្ឋាន មិនត្រូវមានអាវុធជាប់នឹងខ្លួន និងមិនត្រូវធ្វើអ្វីដែលនាំឱ្យមានការគំរាមកំហែងឡើយ ។

មាត្រា ៧៤._

អង្គការមិនមែនរដ្ឋាភិបាល ឬសមាគមក្នុងស្រុក និងសមាគម ឬអង្គការអន្តរជាតិដែលបំពេញការងារក្នុងព្រះរាជាណាចក្រកម្ពុជា ឬជនបរទេស ត្រូវប្រកាន់ជំហរអព្យាក្រឹតឥតលម្អៀង នៅក្នុងការបោះឆ្នោតជ្រើសរើសក្រុមប្រឹក្សាឃុំ សង្កាត់។

អង្គការមិនមែនរដ្ឋាភិបាល ឬសមាគមក្នុងស្រុក និងសមាគម ឬអង្គការអន្តរជាតិដែលបំពេញការងារក្នុងព្រះរាជាណាចក្រកម្ពុជា មិនត្រូវធ្វើសកម្មភាពណាមួយទោះដោយផ្ទាល់ក្តី ឬដោយប្រយោលក្តី ដូចខាងក្រោម ៖

- ផ្ដួចផ្ដើម ឬចូលរួមក្នុងការយោសនាបោះឆ្នោតរបស់គណបក្សនយោបាយណាមួយ ឬបេក្ខជនណាម្នាក់ ។ ការផ្ដួចផ្ដើម ឬការចូលរួមយោសនា រួមមាន ៖

- ការបញ្ចុះបញ្ចូល ឬការប្រមូលផ្ដុំប្រជាពលរដ្ឋឱ្យចូលរួមយោសនាដើម្បីគាំទ្រគណបក្សនយោបាយណាមួយ ឬបេក្ខជនណាម្នាក់ ។
- ការចូលរួមក្នុងក្បួនដង្ហែ ឬការប្រជុំរបស់គណបក្សនយោបាយណាមួយ ឬបេក្ខជនណាម្នាក់ ។
- ការចូលរួមផ្សព្វផ្សាយគោលនយោបាយ ឬសម្ភារយោសនាបោះឆ្នោតរបស់គណបក្សនយោបាយណាមួយ ឬបេក្ខជនណាម្នាក់ ។
- ការចូលជាសមាជិកគណៈកម្មការយោសនាបោះឆ្នោត នៃគណបក្សនយោបាយណាមួយ ។

- ចេញសេចក្ដីថ្លែងការណ៍ ឬធ្វើសកម្មភាពណាមួយក្នុងគោលបំណងគាំទ្រ ឬបង្ហាញភាពលម្អៀងទៅរក ឬប្រឆាំងនឹងគណបក្សនយោបាយណាមួយ ឬបេក្ខជនណាម្នាក់ ។ ការចេញសេចក្ដីថ្លែងការណ៍ ការធ្វើសកម្មភាពគាំទ្រ ឬការបង្ហាញភាពលម្អៀង រួមមាន៖

- ការស្ទង់មតិ ក្នុងគោលបំណងបម្រើឱ្យគណបក្សនយោបាយណាមួយ ឬបេក្ខជនណាម្នាក់ ។
 - ការសរសេរជាលាយលក្ខណ៍អក្សរ ឬផ្តល់បទសម្ភាសន៍ដល់ប្រព័ន្ធផ្សព្វផ្សាយ ក្នុងន័យគាំទ្រគណបក្សនយោបាយណាមួយ ឬបេក្ខជនណាម្នាក់ ។
 - ការនិយាយដោយផ្ទាល់ ឬដោយប្រយោល ឬសរសេរជាលាយលក្ខណ៍អក្សរក្នុងន័យប្រមាថ មាក់ងាយគណបក្សនយោបាយណាមួយ ឬបេក្ខជនណាម្នាក់ ។
 - ការដាក់តាំង ឬបិទផ្សាយរូបភាព ឬឯកសារផ្សេងៗ ភ្ជាប់នឹងយានយន្តរបស់អង្គការខ្លួន ឬនៅក្នុងបរិវេណនៃទីកន្លែងធ្វើការរបស់ខ្លួន ដើម្បីគាំទ្រគណបក្សនយោបាយណាមួយ ឬបេក្ខជនណាម្នាក់ ។
- ផ្តល់មធ្យោបាយជាថវិកា សម្ភារ បរិក្ខារ ធនធានមនុស្ស ឬមធ្យោបាយផ្សេងៗ ដើម្បីគាំទ្រគណបក្សនយោបាយណាមួយ ឬបេក្ខជនណាម្នាក់ ដែលរួមមាន ៖
- ការផ្តល់យានយន្តគ្រប់ប្រភេទ ដើម្បីជាមធ្យោបាយសម្រាប់ការយោសនារបស់គណបក្សនយោបាយណាមួយ ឬបេក្ខជនណាម្នាក់ ។
 - ការផ្តល់ថវិកា សម្ភារ និងបរិក្ខារប្រើប្រាស់ផ្សេងៗជូនប្រជា

ពលរដ្ឋសម្រាប់ចូលរួមក្នុងសកម្មភាពយោសនា ដើម្បីគាំទ្រ គណបក្សនយោបាយណាមួយ ឬបេក្ខជនណាម្នាក់ ។

- ការផ្តល់ថវិកា សម្ភារ និងបរិក្ខារ សម្រាប់ដង្ហែក្សនយោសនា ការជួបជុំជាសាធារណៈ ការសម្តែងសិល្បៈ និងការបោះពុម្ព សម្ភារយោសនា ទោះដោយផ្ទាល់ក្តី ឬប្រយោលក្តី ដើម្បី គាំទ្រគណបក្សនយោបាយណាមួយ ឬបេក្ខជនណាម្នាក់ ។

មាត្រា ៧៥._

ហាមជនបរទេសដែលមានវត្តមានក្នុងព្រះរាជាណាចក្រកម្ពុជា ធ្វើ សកម្មភាពដោយផ្ទាល់ ឬដោយប្រយោលក្នុងការយោសនាបោះឆ្នោត ដើម្បី គាំទ្រ ឬប្រឆាំងគណបក្សនយោបាយណាមួយ ឬបេក្ខជនណាម្នាក់ ។

មាត្រា ៧៦._

ក្នុងពេលយោសនាបោះឆ្នោត និងពេលបោះឆ្នោត គណបក្សនយោ- បាយទាំងអស់ បេក្ខជនទាំងអស់ សមាជិកនៃគណបក្សនយោបាយទាំងអស់ អ្នកគាំទ្រទាំងអស់ ត្រូវគោរពតាមវិធាន បទប្បញ្ញត្តិ និងគោលការណ៍ ដែល ចែងក្នុងច្បាប់ស្តីពីការបោះឆ្នោតជ្រើសរើសក្រុមប្រឹក្សាឃុំ សង្កាត់ និងក្រុម សីលធម៌ គោរពតាមបទបញ្ជា និងនីតិវិធីរបស់គណៈកម្មាធិការជាតិរៀបចំការ បោះឆ្នោត គោរពតាមគោលការណ៍សិទ្ធិមនុស្ស និងលទ្ធិប្រជាធិបតេយ្យសេរី ពហុបក្ស ដូចមានចែងក្នុងរដ្ឋធម្មនុញ្ញ នៃព្រះរាជាណាចក្រកម្ពុជា ។

របៀប បែបបទប្តឹងជំទាស់ ឬតវ៉ាក្នុងពេលយោសនាបោះឆ្នោត និង ការដោះស្រាយពាក្យបណ្តឹង ត្រូវកំណត់ដោយបទបញ្ជា និងនីតិវិធីរបស់ គណៈកម្មាធិការជាតិរៀបចំការបោះឆ្នោត ។

មាត្រា ៧៧._

កាសែត វិទ្យុ និងទូរទស្សន៍របស់រដ្ឋត្រូវផ្សព្វផ្សាយគ្រប់ព័ត៌មាន ដែល ស្នើឡើងដោយគណៈកម្មាធិការជាតិរៀបចំការបោះឆ្នោតដោយឥតគិតថ្លៃ ដើម្បីផ្សព្វផ្សាយអំពីការប្រព្រឹត្តទៅនៃការបោះឆ្នោត និងការចាត់ចែងអប់រំការ បោះឆ្នោត ។

គណៈកម្មាធិការជាតិរៀបចំការបោះឆ្នោតត្រូវចាត់វិធានការ ដើម្បី ផ្សព្វផ្សាយអត្ថបទយោសនាតាមសំណើរបស់គណបក្សនយោបាយ ដែល បានចុះបញ្ជីឈរឈ្មោះបោះឆ្នោត ផ្អែកតាមគោលការណ៍ស្មើភាព និងតាម លំដាប់ពេលមុនក្រោយ ។

មាត្រា ៧៨._

អ្នកគ្រប់គ្រងរោងមហោស្រព មណ្ឌលកីឡា ឧទ្យាន ឬទីធ្លាសាធារណៈ ឬសាលាសាធារណៈ ត្រូវផ្តល់ទីកន្លែងរបស់ខ្លួនដល់បេក្ខជន ឬគណបក្ស នយោបាយដែលមានបញ្ជីបេក្ខជនឈរឈ្មោះបោះឆ្នោត ដែលសុំជួលប្រើ ប្រាស់សម្រាប់យោសនា ដោយផ្អែកលើគោលការណ៍ស្មើភាព និងតាម លំដាប់លំដោយ តាមកាលបរិច្ឆេទនៃការស្នើសុំ ។

គណបក្សនយោបាយ ឬបេក្ខជន ដែលមានបំណងជួលរោង
មហោស្រព មណ្ឌលកីឡា ឧទ្យាន ឬទីធ្លាសាធារណៈ ឬសាលាសាធារណៈ
ត្រូវដាក់ពាក្យសុំទៅអ្នកគ្រប់គ្រងយ៉ាងហោច ០៣ (បី) ថ្ងៃ មុនថ្ងៃប្រជុំ
យោសនា ហើយត្រូវផ្ញើសេចក្តីចម្លងនៃពាក្យសុំនេះមួយ (០១) ច្បាប់ ដល់
គណៈកម្មការឃុំ សង្កាត់រៀបចំការបោះឆ្នោត ។

អ្នកគ្រប់គ្រង ត្រូវឆ្លើយតបទៅនឹងពាក្យស្នើសុំមិនឱ្យលើស ២៤
(ម្ភៃបួន) ម៉ោង ក្រោយពីបានទទួលពាក្យស្នើសុំ ។

មាត្រា ៧៩._

ហាមប្រើប្រាស់ថវិកា សម្ភារ មធ្យោបាយដឹកជញ្ជូន ដែលជាសម្បត្តិ
របស់រដ្ឋ ដើម្បីធ្វើសកម្មភាពយោសនាបោះឆ្នោតឱ្យគណបក្សនយោបាយ
ណាមួយ ឬបេក្ខជនណាម្នាក់ និងការប្រើប្រាស់មធ្យោបាយដឹកជញ្ជូនដែល
ជាសម្បត្តិរបស់រដ្ឋ ដើម្បីដឹកជញ្ជូនអ្នកបោះឆ្នោតទៅកាន់ការិយាល័យ
បោះឆ្នោត ។

មាត្រា ៨០._

គណបក្សនយោបាយនៃបញ្ជីបេក្ខជនឈរឈ្មោះបោះឆ្នោត ឬបេក្ខ-
ជនអាចធ្វើការយោសនានៅតាមកន្លែងឯកជនបាន តែត្រូវមានការយល់ព្រម
ជាមួយម្ចាស់កន្លែងនោះ ហើយត្រូវជូនដំណឹងជាមុនទៅគណៈកម្មការឃុំ
សង្កាត់រៀបចំការបោះឆ្នោតអំពីកាលបរិច្ឆេទនៃការយោសនាបោះឆ្នោតនោះ។

មាត្រា ៨១._

គណបក្សនយោបាយ ឬបេក្ខជន ឬអ្នកគាំទ្រមិនត្រូវជ្រៀតជ្រែក ឬធ្វើឱ្យរាំងស្ទះដល់សកម្មភាពរបស់គណបក្សនយោបាយ បេក្ខជន ឬអ្នកគាំទ្រផ្សេងទៀត ។

មាត្រា ៨២._

អាជ្ញាធរគ្រប់លំដាប់ថ្នាក់ដែលទទួលខុសត្រូវការងារសន្តិសុខ សណ្តាប់ធ្នាប់សាធារណៈ និងវិស័យការងារទៀត ត្រូវផ្តល់កិច្ចសហប្រតិបត្តិការដល់គណៈកម្មាធិការជាតិរៀបចំការបោះឆ្នោត និងគណៈកម្មការរៀបចំការបោះឆ្នោតគ្រប់លំដាប់ថ្នាក់ជាដាច់ខាត ដើម្បីរក្សាសុវត្ថិភាព សន្តិសុខ សណ្តាប់ធ្នាប់សាធារណៈ និងរបៀបរៀបរយក្នុងសម័យបោះឆ្នោត ការចុះបញ្ជីបេក្ខជនឈរឈ្មោះបោះឆ្នោត ការយោសនាបោះឆ្នោត ការបោះឆ្នោត ការរាប់សន្លឹកឆ្នោត និងការប្រកាសលទ្ធផលបោះឆ្នោត តាមសំណើរបស់គណៈកម្មាធិការជាតិរៀបចំការបោះឆ្នោត ឬគណៈកម្មការរៀបចំការបោះឆ្នោតគ្រប់លំដាប់ថ្នាក់ ។



ឧបសម្ព័ន្ធ ខ

សម្រាប់ហត្ថលេខាបញ្ជីបញ្ជីលក់ដី ១៤ ស្ទើរពីខេត្តសៀមរាប

នៃច្បាប់ស្តីពីការបោះឆ្នោតស្រីសេរី

ក្រុមប្រឹក្សាឃុំ សង្កាត់



មាត្រា ១៧១.-

ត្រូវដាក់ពិន័យជាប្រាក់ពី ៥.០០០.០០០ (ប្រាំលាន) រៀល ទៅ ២០.០០០.០០០ (ម្ភៃលាន) រៀល ដោយគណៈកម្មាធិការជាតិរៀបចំការបោះឆ្នោត ដោយពុំទាន់គិតដល់ទោសព្រហ្មទណ្ឌផ្សេងទៀត ចំពោះជនណាដែលតាមគ្រប់មធ្យោបាយទុច្ចរិត ៖

- រារាំងប្រជាពលរដ្ឋដែលមានសិទ្ធិបោះឆ្នោត មិនឱ្យទៅចុះឈ្មោះបោះឆ្នោត ឬរារាំងមិនឱ្យចុះឈ្មោះប្រជាពលរដ្ឋ ដែលមានសិទ្ធិបោះឆ្នោតក្នុងបញ្ជីបោះឆ្នោត និងសៀវភៅបញ្ជីបោះឆ្នោត
- បង្កការអុកឡែក ឬរារាំងសកម្មភាពជាប្រក្រតី ក្នុងទីកន្លែងសម្រាប់ការពិនិត្យបញ្ជីឈ្មោះ និងការចុះឈ្មោះបោះឆ្នោត នៅក្នុងអំឡុងពេលនៃការពិនិត្យបញ្ជី និងចុះឈ្មោះបោះឆ្នោត

- ឱ្យអ្នកគាំទ្រ ឬអ្នកបោះឆ្នោត ប្រព្រឹត្តអំពើរំលោភបំពាន អំពើគំរាម កំហែង អំពើហិង្សាទៅលើបេក្ខជន ឬទៅលើគណបក្សនយោបាយ ដទៃ
- រារាំងប្រជាពលរដ្ឋដែលមានសិទ្ធិបោះឆ្នោតមិនឱ្យទៅបោះឆ្នោត
- រារាំងបេក្ខជន ឬអ្នកគាំទ្រគណបក្សនយោបាយមិនឱ្យយោសនា បោះឆ្នោត តាមការកំណត់
- ធ្វើឱ្យបាត់ទំនុកចិត្តលើការសម្ងាត់នៃការបោះឆ្នោត
- ធ្វើឱ្យមានការភាន់ច្រឡំនាំឱ្យបាត់ទំនុកចិត្តលើការបោះឆ្នោត
- បង្កការរំខានមិនឱ្យដំណើរការបោះឆ្នោតបាន
- បង្កការរំខានមិនឱ្យរាប់សន្លឹកឆ្នោតបាន
- ធ្វើឱ្យខូចរបៀបរបួសក្នុងពេលបោះឆ្នោត
- ទិញសន្លឹកឆ្នោតដោយសម្ភារ ឬដោយប្រាក់កាស ។

ត្រូវលុបឈ្មោះចេញពីបញ្ជីបោះឆ្នោត ឬលុបបេក្ខភាពរបស់សាមីខ្លួន ដោយគណៈកម្មាធិការជាតិរៀបចំការបោះឆ្នោត បន្ថែមលើទណ្ឌកម្ម ដែល បានចែងក្នុងកថាខណ្ឌទី១ ខាងលើ ចំពោះជនដែលបានប្រព្រឹត្តិអំពើល្មើស ដូចមានចែងក្នុងកថាខណ្ឌទី១ ខាងលើនេះ ។

មាត្រា ១៧២._

ត្រូវលុបបេក្ខភាពឈរឈ្មោះបោះឆ្នោត របស់គណបក្សនយោបាយ

ឬ/និងត្រូវដាក់ពិន័យជាប្រាក់ពី ១០.០០០.០០០ (ដប់លាន) រៀល ទៅ ៣០.០០០.០០០ (សាមសិបលាន) រៀល ដោយគណៈកម្មាធិការជាតិរៀបចំការបោះឆ្នោត ដោយពុំទាន់គិតដល់ទោសព្រហ្មទណ្ឌដទៃទៀត ចំពោះគណបក្សនយោបាយដែលបានប្រព្រឹត្តអំពើល្មើសដូចបានចែងក្នុងមាត្រា ១៧១ ខាងលើនេះ ។

មាត្រា ១៧៩._

ត្រូវដាក់ពិន័យជាប្រាក់ពី ១០.០០០.០០០ (ដប់លាន) រៀល ទៅ ២០.០០០.០០០ (ម្ភៃលាន) រៀល ដោយគណៈកម្មាធិការជាតិរៀបចំការបោះឆ្នោត ចំពោះអង្គការមិនមែនរដ្ឋាភិបាល ឬសមាគមក្នុងស្រុក និងអង្គការមិនមែនរដ្ឋាភិបាល ឬសមាគមអន្តរជាតិដែលបំពេញការងារក្នុងដែនដីនៃព្រះរាជាណាចក្រកម្ពុជា ដែលបានធ្វើសកម្មភាពដោយផ្ទាល់ ឬដោយប្រយោលបំពានលើបញ្ញត្តិ នៃមាត្រា ៧៤ នៃច្បាប់នេះ ។

ការទទួលខុសត្រូវខាងលើ មិនលើកលែងការទទួលខុសត្រូវរបស់រូបវន្តបុគ្គលចំពោះអំពើដដែលខាងលើ ឬបទល្មើសផ្សេងទៀតដែលបានបញ្ញត្តិនៅក្នុងក្រមព្រហ្មទណ្ឌនោះឡើយ ។

មាត្រា ១៨០._

ត្រូវដាក់ពិន័យជាប្រាក់ពី ៥.០០០.០០០ (ប្រាំលាន) រៀល ទៅ ១០.០០០.០០០ (ដប់លាន) រៀល ដោយគណៈកម្មាធិការជាតិរៀបចំការ

បោះឆ្នោត ចំពោះជនបរទេសដែលមានវត្តមាននៅក្នុងដែនដីនៃព្រះរាជាណាចក្រកម្ពុជា ដែលបានធ្វើសកម្មភាពដោយផ្ទាល់ ឬដោយប្រយោលក្នុងចេតនាយោសនាបោះឆ្នោត ដើម្បីគាំទ្រ ឬប្រឆាំងគណបក្សនយោបាយណាមួយ ឬបេក្ខជនណាម្នាក់ ។

ជនប្រព្រឹត្តអំពើខាងលើ អាចត្រូវបណ្តេញចេញពីព្រះរាជាណាចក្រកម្ពុជាតាមបែបបទ ដូចបានចែងក្នុងច្បាប់ស្តីពីអន្តោប្រវេសន៍ ។

មាត្រា ១៨១.-

ត្រូវដាក់ពិន័យជាប្រាក់ពី ៥.០០០.០០០ (ប្រាំលាន) រៀល ទៅ ១០.០០០.០០០ (ដប់លាន) រៀល និងត្រូវព្រមានជាលាយលក្ខណ៍អក្សរដោយគណៈកម្មាធិការជាតិរៀបចំការបោះឆ្នោត ដោយពុំទាន់គិតដល់ទោសព្រហ្មទណ្ឌផ្សេងទៀត ចំពោះជនណាដែលតាមគ្រប់មធ្យោបាយ ប្រមាថជាសាធារណៈចំពោះគណបក្សនយោបាយណាមួយ ឬបេក្ខជនឈរឈ្មោះបោះឆ្នោត ឬញុះញង់ឱ្យមានការរើសអើងទៅលើសមាជិកនៃជាតិពន្ធុក្រុមជាតិ ពូជសាសន៍ ឬនៃសាសនាណាមួយជាកំណត់នៅក្នុងពេលយោសនាបោះឆ្នោត និងពេលបោះឆ្នោត ។

ក្នុងករណីដែលនៅតែមិនគោរពតាមការព្រមានខាងលើ គណៈកម្មាធិការជាតិរៀបចំការបោះឆ្នោត ត្រូវលុបឈ្មោះជនប្រព្រឹត្តអំពើល្មើសចេញពីបញ្ជីបោះឆ្នោតសម្រាប់រយៈពេល ០៥ (ប្រាំ) ឆ្នាំ និងត្រូវលុបបេក្ខភាពរបស់សាមីខ្លួនចេញពីបញ្ជីឈរឈ្មោះបោះឆ្នោត ក្នុងករណីដែលជនប្រព្រឹត្តអំពើ

ល្មើសនោះជាបេក្ខជនឈរឈ្មោះបោះឆ្នោត ។

មាត្រា ១៨២._

ត្រូវដាក់ពិន័យជាប្រាក់ពី ១០.០០០.០០០ (ដប់លាន) រៀល ទៅ ៣០.០០០.០០០ (សាមសិបលាន) រៀល ឬ/និងត្រូវលុបបេក្ខភាពឈរឈ្មោះរបស់គណបក្សនយោបាយ ដោយគណៈកម្មាធិការជាតិរៀបចំការបោះឆ្នោត ដោយពុំទាន់គិតដល់ទោសព្រហ្មទណ្ឌផ្សេងទៀត ចំពោះគណបក្សនយោបាយ ដែលបានប្រព្រឹត្តបទល្មើសដូចមានចែងក្នុងមាត្រា ១៨១ ខាងលើនេះ។

មាត្រា ១៨៣._

ត្រូវព្រមានជាលាយលក្ខណ៍អក្សរ ចំពោះជនណាដែលប្រព្រឹត្តល្មើសនឹងកថាខណ្ឌទី ១ និងកថាខណ្ឌទី ៣ នៃមាត្រា ៧៨ នៃច្បាប់នេះ ដោយគណៈកម្មាធិការជាតិរៀបចំការបោះឆ្នោត ។

ក្នុងករណីដែលនៅតែមិនគោរពតាមការព្រមានខាងលើ ត្រូវលុបឈ្មោះចេញពីបញ្ជីបោះឆ្នោត សម្រាប់រយៈពេល ០៥ (ប្រាំ) ឆ្នាំ ឬ/និងត្រូវដាក់ពិន័យជាប្រាក់ពី ១.០០០.០០០ (មួយលាន) រៀល ទៅ ២.០០០.០០០ (ពីរលាន) រៀល ដោយគណៈកម្មាធិការជាតិរៀបចំការបោះឆ្នោត ។

មាត្រា ១៨៤._

ត្រូវព្រមានជាលាយលក្ខណ៍អក្សរ ដោយគណៈកម្មាធិការជាតិរៀបចំ

ការបោះឆ្នោត ចំពោះជនណាដែលប្រព្រឹត្តល្មើសនឹងមាត្រា ៦៨ ក្នុងការហែ
កូនយោសនាបោះឆ្នោត ឬប្រព្រឹត្តល្មើសនឹងកថាខណ្ឌទី ១ នៃមាត្រា ៧០
នៃច្បាប់នេះ ។

ក្នុងករណីដែលនៅតែមិនគោរពតាមការព្រមានខាងលើ ត្រូវដាក់
ពិន័យជាប្រាក់ពី ៥.០០០.០០០ (ប្រាំលាន) រៀល ទៅ ១០.០០០.០០០ (ដប់
លាន) រៀល ឬ/និងត្រូវលុបឈ្មោះចេញពីបញ្ជីបោះឆ្នោត សម្រាប់រយៈពេល
០៥ (ប្រាំ) ឆ្នាំ ឬលុបបេក្ខភាពរបស់សាមីខ្លួន ប្រសិនបើជនប្រព្រឹត្តអំពើល្មើស
ជាបេក្ខជនឈរឈ្មោះបោះឆ្នោត ។

មាត្រា ១៨៥._

ត្រូវដាក់ពិន័យជាប្រាក់ពី ១០.០០០.០០០ (ដប់លាន) រៀល ទៅ
២០.០០០.០០០ (ម្ភៃលាន) រៀល ឬ/និងត្រូវលុបបេក្ខភាពឈរឈ្មោះរបស់
គណបក្សនយោបាយ ដោយគណៈកម្មាធិការជាតិរៀបចំការបោះឆ្នោត
ចំពោះគណបក្សនយោបាយដែលប្រព្រឹត្តបទល្មើស ដូចមានចែងក្នុងមាត្រា
១៨៤ ខាងលើនេះ ។

មាត្រា ១៨៦._

ត្រូវព្រមានជាលាយលក្ខណ៍អក្សរ ដោយគណៈកម្មាធិការជាតិរៀបចំ
ការបោះឆ្នោត ចំពោះជនណាដែលប្រើប្រាស់សម្ភារ មធ្យោបាយដឹកជញ្ជូន
ដែលជាសម្បត្តិរបស់រដ្ឋ ដើម្បីធ្វើសកម្មភាពយោសនាឱ្យគណបក្សនយោ-
បាយណាមួយ ឬបេក្ខជនណាមួយ ។

ក្នុងករណីដែលនៅតែមិនគោរពតាមការព្រមានខាងលើ ត្រូវដាក់
ពិន័យជាប្រាក់ពី ៥.០០០.០០០ (ប្រាំលាន) រៀល ទៅ ១០.០០០.០០០ (ដប់
លាន) រៀល ដោយគណៈកម្មាធិការជាតិរៀបចំការបោះឆ្នោត ។

មាត្រា ១៩១._

សេចក្តីសម្រេចរបស់គណៈកម្មាធិការជាតិរៀបចំការបោះឆ្នោត ដូច
មានចែងនៅក្នុងជំពូកនេះ ជាសេចក្តីសម្រេចស្ថាពរមិនផ្លូវតវ៉ា ។

បែបបទ និងនីតិវិធី ដើម្បីចេញសេចក្តីសម្រេចរបស់គណៈកម្មាធិការ
ជាតិរៀបចំការបោះឆ្នោត ក្នុងការអនុវត្តបទប្បញ្ញត្តិនៃជំពូកនេះ ត្រូវកំណត់
ដោយគណៈកម្មាធិការជាតិរៀបចំការបោះឆ្នោត ។

មាត្រា ១៩២._

ដំណើរការនីតិវិធី ដើម្បីចេញសេចក្តីសម្រេចរបស់គណៈកម្មាធិការ
ជាតិរៀបចំការបោះឆ្នោត មិនរារាំងដំណើរការនីតិវិធីព្រហ្មទណ្ឌឡើយ ក្នុង
ករណីដែលអំពើបំពានលើបញ្ញត្តិ ដែលចែងនៅក្នុងជំពូកនេះ ជាបទល្មើស
ដែលបានបញ្ញត្តិក្នុងច្បាប់ព្រហ្មទណ្ឌ ។

មាត្រា ១៩៣._

បទប្បញ្ញត្តិនៃជំពូកទោល (បទប្បញ្ញត្តិទូទៅ) នៃមាតិកាទី ១ (បទ
ប្បញ្ញត្តិទូទៅ) ជំពូកទោល (ការបង្ខំដល់រូបកាយ) នៃមាតិកាទី ៣ (ការបង្ខំដល់

រូបកាយ) នៃគន្ថីទី ៨ នៃក្រមនីតិវិធីព្រហ្មទណ្ឌ ត្រូវយកមកអនុវត្ត ក្នុងករណី
ដែលសេចក្តីសម្រេចអំពីប្រាក់ពិន័យបានចូលជាស្ថាពរ ។





គណៈកម្មាធិការជាតិរៀបចំការបោះឆ្នោត

រាជធានីភ្នំពេញ, ថ្ងៃទី០៧ ខែធ្នូ ឆ្នាំ២០១៦

ប្រតិទិននៃការបោះឆ្នោតជ្រើសរើសក្រុមប្រឹក្សាឃុំ សង្កាត់ អាណត្តិទី៤ ឆ្នាំ២០១៧

ល.រ	គោតិយ្យត្រច័យ	កាលបរិច្ឆេទ
១	ការផ្តល់សុពលភាព និងការប្រកាសផ្សាយបញ្ជីបោះឆ្នោតអ្នកដោះស.ជ.ប	ថ្ងៃទី១២ ខែកុម្ភៈ ឆ្នាំ២០១៧
២	ការចុះឈ្មោះអ្នកសង្កេតការណ៍បោះឆ្នោតជាតិនៅ គ.ជ.ប	ថ្ងៃទី១៥ ខែកុម្ភៈ - ២៥ ខែឧសភា ឆ្នាំ២០១៧
៣	ការចុះឈ្មោះអ្នកសង្កេតការណ៍បោះឆ្នោតអន្តរជាតិនៅ គ.ជ.ប	ថ្ងៃទី១៥ ខែកុម្ភៈ - ៣១ ខែឧសភា ឆ្នាំ២០១៧
៤	ការបិទផ្សាយបញ្ជីទីតាំងការិយាល័យបោះឆ្នោតនៅ គ.យ.សប	ថ្ងៃទី០១ ខែមីនា ឆ្នាំ២០១៧
៥	ការទទួលពាក្យសុំចុះបញ្ជីបច្ចេកទេសនៃគណបក្សនយោបាយឈរឈ្មោះបោះឆ្នោត ដោយ គ.យ.សប រយៈពេល ៣ថ្ងៃ	ថ្ងៃទី០៣-០៥ ខែមីនា ឆ្នាំ២០១៧
៦	ការពិនិត្យ សម្រេចរបស់ គ.យ.សប លើពាក្យសុំចុះបញ្ជីបច្ចេកទេសនៃគណបក្សនយោបាយ រយៈពេល ៧ថ្ងៃ	ថ្ងៃទី១២ ខែមីនា ឆ្នាំ២០១៧ (ថ្ងៃចុងក្រោយ)
៧	ការកែតម្រូវលើពាក្យសុំចុះបញ្ជីបច្ចេកទេសដោយសាមីគណបក្សនយោបាយ រយៈពេល ៥ថ្ងៃ	ថ្ងៃទី១៧ ខែមីនា ឆ្នាំ២០១៧ (ថ្ងៃចុងក្រោយ)
៨	ការប្តឹងតវ៉ាទាក់ទងនឹងការចុះបញ្ជីបច្ចេកទេសទៅ គ.ជ.ប រយៈពេល ៥ថ្ងៃ	ថ្ងៃទី២៣ ខែមីនា ឆ្នាំ២០១៧ (ថ្ងៃចុងក្រោយ)
៩	ការសម្រេចលើពាក្យបណ្តឹងដោយ គ.ជ.ប រយៈពេល ៣ថ្ងៃ	ថ្ងៃទី២៦ ខែមីនា ឆ្នាំ២០១៧ (ថ្ងៃចុងក្រោយ)
១០	ការប្តឹងតវ៉ាទាក់ទងនឹងការចុះបញ្ជីបច្ចេកទេសទៅ គ.ជ.ប រយៈពេល ៥ថ្ងៃ	ថ្ងៃទី៣១ ខែមីនា ឆ្នាំ២០១៧ (ថ្ងៃចុងក្រោយ)
១១	ការសម្រេចលើពាក្យបណ្តឹងដោយ គ.ជ.ប រយៈពេល ៣ថ្ងៃ	ថ្ងៃទី០៣ ខែមេសា ឆ្នាំ២០១៧ (ថ្ងៃចុងក្រោយ)
១២	ការបិទផ្សាយបញ្ជីបច្ចេកទេសដំបូងនៅ គ.យ.សប រយៈពេល ៣ថ្ងៃ	ថ្ងៃទី០៥-០៧ ខែមេសា ឆ្នាំ២០១៧
១៣	ការប្តឹងដំបូងនិងបញ្ជីបច្ចេកទេសដំបូងទៅ គ.ជ.ប រយៈពេល ៣ថ្ងៃ	ថ្ងៃទី០១ ខែមេសា ឆ្នាំ២០១៧ (ថ្ងៃចុងក្រោយ)
១៤	ការដោះស្រាយបណ្តឹងលើបញ្ជីបច្ចេកទេសដំបូងដោយ គ.ជ.ប រយៈពេល ៣ថ្ងៃ	ថ្ងៃទី០៣ ខែមេសា ឆ្នាំ២០១៧ (ថ្ងៃចុងក្រោយ)
១៥	ការបិទផ្សាយបញ្ជីបច្ចេកទេសការនៅ គ.យ.សប រយៈពេល ៧ថ្ងៃ	ថ្ងៃទី០៥ ខែមេសា ឆ្នាំ២០១៧ (ថ្ងៃចុងក្រោយ)
១៦	ការចុះឈ្មោះភ្នាក់ងារគណបក្សនយោបាយនៅ គ.យ.សប	ថ្ងៃទី០១ ខែឧសភា ឆ្នាំ២០១៧ (ថ្ងៃចុងក្រោយ)
១៧	ការចែកប័ណ្ណព័ត៌មានអ្នកបោះឆ្នោតនៅភារកិច្ចឃុំ សង្កាត់	ថ្ងៃទី១៧ ខែមេសា - ១៦ ខែឧសភា ឆ្នាំ២០១៧
១៨	ការឃោសនាបោះឆ្នោត រយៈពេល ១៥ថ្ងៃ	ថ្ងៃទី២០ ខែឧសភា - ០២ ខែមិថុនា ឆ្នាំ២០១៧
១៩	ការបិទផ្សាយបញ្ជីបោះឆ្នោតនៅការិយាល័យបោះឆ្នោត	ថ្ងៃទី០៣ ខែមិថុនា ឆ្នាំ២០១៧
២០	ការបោះឆ្នោត ការបំបែកស្លាកស្នាម និងបិទផ្សាយលទ្ធផលនៅការិយាល័យបោះឆ្នោត	ថ្ងៃទី០៥ ខែមិថុនា ឆ្នាំ២០១៧
២១	ការប្រកាសផ្សាយលទ្ធផលបឋមនៃការបោះឆ្នោតដោយ គ.ជ.ប	ថ្ងៃទី០៥-០៥ ខែមិថុនា ឆ្នាំ២០១៧
២២	ការត្រួតពិនិត្យ បូកសរុប និងបិទផ្សាយលទ្ធផលបណ្តោះអាសន្ននៅ គ.យ.សប រយៈពេល ៣ថ្ងៃ	ថ្ងៃទី០៥-០៧ ខែមិថុនា ឆ្នាំ២០១៧
២៣	ការប្តឹងដំបូងលើលទ្ធផលបណ្តោះអាសន្នការឃុំ សង្កាត់ ទៅ គ.ជ.ប រយៈពេល ៣ថ្ងៃ	ថ្ងៃទី១០ ខែមិថុនា ឆ្នាំ២០១៧ (ថ្ងៃចុងក្រោយ)
២៤	ការសម្រេចលើពាក្យបណ្តឹងដំបូងដោយ គ.ជ.ប រយៈពេល ៥ថ្ងៃ	ថ្ងៃទី១៥ ខែមិថុនា ឆ្នាំ២០១៧ (ថ្ងៃចុងក្រោយ)
២៥	ការប្តឹងតវ៉ាលើលទ្ធផលសម្រេចរបស់ គ.ជ.ប ទៅ គ.ជ.ប រយៈពេល ៥ថ្ងៃ	ថ្ងៃទី២០ ខែមិថុនា ឆ្នាំ២០១៧ (ថ្ងៃចុងក្រោយ)
២៦	ការសម្រេចលើពាក្យបណ្តឹងតវ៉ាដោយ គ.ជ.ប រយៈពេល ៥ថ្ងៃ	ថ្ងៃទី២៥ ខែមិថុនា ឆ្នាំ២០១៧ (ថ្ងៃចុងក្រោយ)
២៧	ការប្រកាសផ្សាយលទ្ធផលផ្លូវការនៃការបោះឆ្នោត	ថ្ងៃទី២៥ ខែមិថុនា ឆ្នាំ២០១៧ (ថ្ងៃចុងក្រោយ)
២៨	ការបោះឆ្នោតសាជាថ្មី (លើមាន)	ថ្ងៃទី២៥ ខែកក្កដា ឆ្នាំ២០១៧ (ថ្ងៃចុងក្រោយ)



ପ୍ରାଣଶିଳ୍ପ ଓ ଉପାଦାନ

ଦ୍ୱାରା ଡ. ଡି. ପି.

ସନ ୨୦୧୯